



This PDF you are browsing now is a digitized copy of rare books and manuscripts from the Jnanayogi Dr. Shrikant Jichkar Knowledge Resource Center Library located in Kavikulaguru Kalidas Sanskrit University Ramtek, Maharashtra.

KKSU University (1997- Present) in Ramtek, Maharashtra is an institution dedicated to the advanced learning of Sanskrit. The University Collection is offered freely to the Community of Scholars with the intent to promote Sanskrit Learning.

Website  
<https://kksu.co.in/>

Digitization was executed by NMM

<https://www.namami.gov.in/>

Sincerely,

Prof. Shrinivasa Varkhed  
Hon'ble Vice-Chancellor

Dr. Deepak Kapade  
Librarian

Digital Uploaded by eGangotri Digital Preservation Trust, New Delhi  
<https://egangotri.wordpress.com/>







कविकुलगुरु कालिदास संस्कृत विश्वविद्यालय, रामटेक  
हस्तलिखित संग्रह

दाखल क्र M 883 विषय २११

नांव गिंदाकृतानिर्णय

लेखक/लिपीकार \_\_\_\_\_

पृष्ठ ५१

काल शिवत १९४६ पूर्ण/अपूर्ण \_\_\_\_\_







अथ श्रीनिंबार्क व्रतनिर्णयप्रारंभः







श्रीगणेशायनमः ॥ ॥ श्रीमतींगोरवर्णाङ्गीश्यामांश्यामललामिकां श्यामाङ्गभूषणंवन्दे  
 कृष्णानैम्बस्करवाश्रयं १ नमस्कृत्यजगद्द्वन्द्वनिंबादित्यंभवच्छिदम् पूर्वसिद्धांतवाक्येनवर्षकृ-  
 त्यंप्रतन्यते २ इहखलुप्रचंडोदंडकालोत्प्रेक्षणानष्टविविधमनोरथानांशीतोष्णादिद्वंद्वप्रचुरबहु-  
 लतरश्चमोद्वेजितचेतसांश्रीमन्निंबार्कसंप्रदायस्थोदंबरऋष्यादिकृतार्थपंचकादिनिबंधानांबहु-  
 लतरत्वात्तल्लुरवनविचारविधिपरमालसानांस्ववैष्णवानांहितार्थायिनिर्णीतिसिद्धांतवाक्येनवर्ष-  
 कृत्यंविशदयति अविद्वैकादशीसक्तोविष्णुधर्मविधायकः विष्णुधर्मोपदिष्टस्तुसहिवैष्णवउ-  
 च्यते इतिस्कांदोक्तेव्रतविधिज्ञानादेववैष्णवत्वंस्यात्तदभावेतद्धानिरेव तच्चोक्तंश्रीमन्नारदपंच-  
 रात्रेपि अविज्ञातव्रतविधिवैष्णवःस्यादवैष्णवः तस्माद्विज्ञानसाराःस्युर्वैष्णवाव्रतसेविनइ-  
 ति तत्रतावद्वैष्णवैस्तुसदाचारोक्तविधिनानुष्ठानंकर्तव्यं सदाचारस्तुदेवलेनाभिहितः य-  
 स्मिन्कुलेयदाचारःपारंपर्यक्रमात्गतः श्रुतिस्मृत्यविरोधेनसदाचारःसउच्यतेइति सव्रत-  
 विधिर्द्विविधः पूर्वविद्धाचरणरूपउत्तरविद्धाचरणरूपश्चेति तत्रसर्ववैष्णवैस्तुपूर्वस्त्याज्यःउत्तरो



निर्क.

१

ग्राह्यः तच्चोक्तं श्रीमन्नारदपंचरात्रे सर्वसिद्धांतविज्ञानवैष्णवानां विदुर्बुधाः पूर्वविद्धतिथित्यागावै  
ष्णवस्य हिलक्षणम् तस्मादुत्तरसंयोगिमतं वैष्णविकव्रतमिति तत्रैकादशीव्रतैस्त्यैव बलवत्तर-  
त्वमेकस्मिन्नेव मासे द्विरनुष्ठानत्वा द्वैष्णवस्मात्तद्दीनां सर्वेषामपीष्टतमत्वाच्च तावत्तस्याव्रत  
विधिर्निर्णयिते विशेषतो दशमीवेधस्य हेयत्वं दर्शयति श्रीमन्नारदः दशम्यांचैव विद्धायामे  
कादश्यामुपोषितः तस्यायुः क्षीयते नित्यं नारदो हं ब्रवीमिवः संततिश्च विनश्येत् सत्यं सत्यं न  
चान्यथा इति ब्रह्मवैवर्ते गंगोदकेन वै पूर्णो यथा त्याज्यो घटो भवेत् सुराबिंदुसमायुक्तस्तथै  
वैकादशीतिथिः हलाहलं विषं राक्षकः पिबेन्मूढधीर्नरः दशमीशेषसंयुक्तां क उपोषति स द्विती  
एवं ज्ञात्वा मुनिश्चेष्ट दशमीशेषसंयुक्ता वर्जिता मुनिभिः सर्वैर्वासुदेवमभीप्सुभिरिति विष्णु  
रहस्ये दशमीशेषसंयुक्तामुपोष्यैकादशीं किल संवत्सरकृते नैह नरो धर्मेण मुच्यते दशमी  
शेषसंयुक्ता गांधार्यासिमुपोषिता तस्याः पुत्रशतं नष्टं तस्मात्तां परिवर्जयेदिति श्रीमद्भासः य  
त्रैकादशी दशमी युक्ता शास्त्रे प्रतिष्ठिता नैतच्छास्त्रमहं मन्ये यदि ब्रह्मा स्वयं वदेत् इति भविष्ये

ब्र. नि.

१



दशमीशेषसंयुक्तं नाश्रयेत्सुव्रतं व्रती तस्मादेकादशीत्याज्यादशमीपलसंयुता उपोष्याद्वाद-  
 शीशुद्धात्रयोदश्यांतु पारणमिति तद्दशमीवेधश्चतुर्विधः तच्चोक्तं विष्णुधर्मोत्तिरे गंधः सं-  
 गः शलोवेधो वेधालोकेषु विश्रुताः स्पर्शादिचतुरो वेधान् वर्जयेद्द्वैष्णावोनरः स्पर्शः पंचचत्वारिंशः संगः पंचशतामतः पंचपंचाशताशल्यो वेधः षष्ट्यंशतामत इति तत्कृते दोषमाह तत्रै-  
 व गंधिनी धर्महीना स्यादर्थहीना च संगिनी कामविध्वंसिनी शल्या विद्धामोक्षविनाशिनी  
 ति स्कांदेऽपि कलौ प्राप्ते मुनिश्चैष माहावेधं चतुर्विधं साहंकारानपश्यंति चासुरं भावमाश्रि-  
 ताः स्पर्शादिचतुरो दोषान्नपश्यंति नराधमाः अज्ञानतिमिरांधास्ते शुक्रमायाविमोहिता इ-  
 ति पाद्मेऽपि गौतमवाक्यं सवेधो वासरो विष्णोर्यस्मिन् राष्ट्रे प्रवर्तते लिप्यते तेन पापेन राजा  
 भवति नारकी वेधं चतुर्विधं त्यक्त्वा समुपोष्य हरेर्दिनं कुलकोटिं समुहृत्य नरकाद्भजते दिवमि-  
 ति किंच चत्वारिंशद्दुष्टिकोत्तरे षष्ट्यवधौ ये विंशद्दोषास्तेषां नामानि दर्शयति श्रीमन्नारदपंच-  
 रात्रे व्यालामुखी महाव्यालाभया चैषा महाभया वज्रातिवज्जारौद्रा च महारौद्रा सुरी तथा वं



निर्के

२

ध्याचैवमहावंध्याछायाग्रस्ताविधीयते वेधातिवेधाविज्ञेयामहावेधाषडाधिका प्रलयामहा  
प्रलयामहाघोरातथैवच संपूर्णारिक्षसीचैवविंशद्दोषाः प्रकीर्तिता इति ननु स्पर्शादिचतु  
रोवेधाः सुप्रसिद्धाः कृते हि वै संगोदयस्तत्रेतायांशल्यदिद्वापरेकलौ इति विष्णुधर्मोत्तर-  
स्यैवोक्तेर्युगधर्मत्वात्कलियुगेशल्यवेधएवादरणीयः तत्संमतेनिषेधेवाक्यमपिदर्शयति  
अरुणोदयवेलायांदशमीयदिसंगता अत्रोपोष्याद्वादशीस्यात्रयोदश्यांतुपारणमिति  
पादो अरुणोदयकालेतुदशमीयदिदृश्यते सावित्रीकादशीतत्रपापमूलमुपोषणमिति भ  
विष्ये दशमीशेषसंयुक्तोयदिस्यादरुणोदयः नैवोपोष्यं वैष्णवेनतद्दिनैकादशीव्रतमिति  
गारुडे अत्रवैष्णवपदेनवैष्णवमतमपीदं पादभाविष्यगारुडवाक्यात्प्रतिवादिभिः काल  
माधवादिनिबंधेषुकृतोपन्यासाच्च तस्मात्सर्ववैष्णवानामिदमेवादरणीयमितिचेन्न कुतः  
पूर्वोक्तेनस्कांदवाक्यद्वयेनापिशंकायानिरस्तत्वात् किंच स्वाधिकारविशेषेणयच्छास्त्रेषु  
विधीयते तदेवधर्ममित्याहुरधर्मस्तद्विपर्यय इति नारदीयवाक्याद्धर्मविपर्ययभयादपि

ब्र.नि.

२



तन्नास्माकमादरणीयं किञ्च श्रुतिस्मृतिपुराणानां विरोधो रात्र दृश्यते तत्र श्रुतिः प्रमा-  
णं स्यात्तयोर्वेधस्मृतिर्वरा इति व्यासस्मृतेः पुराणवाक्याच्छ्रुतेर्बलिष्ठत्वं ऋग्यजुःसामा-  
थर्वारव्यामूलरामायणं तथा भारतं पंचरात्रं च वेदा इत्येव शब्दिता इति भविष्योत्तरोक्तेः  
श्रीमन्नारदपंचरात्रस्य वेदरूपत्वं तदस्माकमाग्रहस्तु तद्वाक्ये सनकादिपूर्वकनारदानुया-  
यित्वात् श्रीनारदपंचरात्रे श्रीमन्नारदवाक्यं व्यासं प्रति चत्वारिंशद्घटीवृत्तिव्रतमेवेति नि-  
र्णितं उदासभावनाहंसा अपरिग्रहधर्मिणः ते तु नित्यं व्रतं कुर्युः संपूर्णं प्राक्कितं तथा किं-  
चिद्भक्तो मिताशित्वं फलेनान्ननिषेधनात् पयसा वा कृताहारः संभवेयुः स्रवैष्णवैः चत्वा-  
रिंशत्घटीवृत्तिं दशमीशमुपास्यते निष्ठितो ब्रह्मचर्येण संतत्या सहितोऽपि च वानप्रस्थे  
विरागस्थे रपुत्रप्रेमवृत्तिभिः अतिवैराग्यसहितैर्गृहस्थैरपि सा तथा एकचत्वारिंशत्घ-  
टीसंभवे दशमीदिनात् दोषा विंशतिकस्त्याग एषामेव निरूपितः अन्येषां गृहसंस्थानां  
हरिवासरसेवनं व्रतिनामेव ते पंचदशदोषाः समीरिताः तेषां तु पंचचत्वारी घटीरूपं व्रतं



निर्क

३

विदुरिति इत्यभिप्रेत्य ब्रह्मवैवर्तेवेदव्यासेनदर्शितं अर्द्धरात्रेतुकेषांचित् दशम्यांवेधइष्य  
ते अरुणोदयवेलायांनावकाशोविचारणो कापालवेधमित्याहुराचार्यायेहरिप्रिया इतित  
न्मेनिषेधवचनमप्याहुः निम्बार्कसंप्रदायप्रवर्तकाः श्रीमत्कुमाराः महानिशामतिक्रम्यदश  
मीपरगामिनी तत्रव्रतंतुर्वैष्णवानकुर्वंत्यस्मदाश्रया इति नारदस्तथाह निशामध्यंपरित्य  
ज्यदशमीचेत्परंगता तत्रनोपवसेत्साधुर्वैष्णवींपदवींगत इति श्रीमद्भयग्रीवः निशीथ  
समयंत्यत्कादशमीस्यात्ततःपरा नैवोपोष्यंवैष्णावेनतद्दिनेकादशीव्रतमिति किंयत्घ  
टिकामितौ पूर्वतिथौसत्यांव्रतंकुर्यादित्याकांक्षायां श्रीमदाचार्याणांसिद्धांतमाह अत्रे  
दंतत्वमाज्ञेयंसारग्राहकवैष्णवैः वेधोयद्यपिचतुर्द्धविंशद्दोषोनिषिद्धते चत्वारिंशद्  
टीकायादशम्याःपरतोबुधैः सर्वत्रसर्वथासर्वैः स्वीक्रियतेतथापिमे घटीचतुष्टयेह्याद्येन  
तुवेधःकथंचन अर्द्धरात्रावलंबायकिंचित्कलिनिवर्तये इति अत्रेदमवधेयं चतुश्चत्वारिं  
शद्घटिकोत्तरमितौ पूर्वतिथौसत्यांतत्तिथिस्त्याज्यातदुत्तराग्राह्या अयंविधिः सर्वत्रोपवास

ब्र.नि.

३



विधावुत्सवविधौवा चतुश्चत्वारिघटिकानिरुक्ताविषसंसृतिः दिव्यगारुडिकाविद्यात्यागि  
नांगुणहेत्वभूदिति नारदपंचरात्रवाक्योपलंभात् उभयोर्वैष्णवमतयोः परस्परविरुद्धेय  
सिद्धातंतदाह स्कांदेहरिः द्वयोर्विवदतोः श्रुत्वा द्वादशीं समुपोषयेत् पारणांतुत्रयोदश्या  
मेषशास्त्रविनिश्चय इति मार्कंडेयभगवांस्तथा बह्वागमविरोधेषु ब्राह्मणेषु विवादिषु  
उपोष्याद्वादशीं तत्रयोदश्यांतु पारणमिति नारदीयेनारदः बहुवाक्यविरोधेन संदे-  
होजायते यदा उपोष्याद्वादशीं तत्रयोदश्यांतु पारणमिति पादोपि उदयात्मा कृत्रिघटि  
काव्यापिन्येकादशीयदा संदिग्धैकादशीवाथ वर्जिता धर्मकांक्षिभिः पुत्रराज्यसमृद्ध-  
र्थं द्वादश्यामुपवासयेत् तत्र क्रतुशतं पुण्यं त्रयोदश्यांतु पारणमिति तत्रैकादश्याधिक्ये  
श्रीनारदः संपूर्णैकादशीयत्र द्वादशीवृद्धिगामिनी द्वादश्यालंघनं कार्यं त्रयोदश्यांतु-  
पारणमिति द्वादश्याधिक्ये व्यासः एकादशीयदालुप्तापरतो द्वादशी भवेत् उपोष्या  
द्वादशी तत्र यदीच्छेत् परमांगतिमिति उभयाधिक्ये भृगुः संपूर्णैकादशीयत्र प्रभाते पुनरे



निर्के

४

वसा सर्वैरेवोत्तराकार्यापरतोद्वादशीयादि इति यत्तु संपूर्णैकादशीयत्रपरतः पुनरेवसा  
पूर्वामुपवसेत्कामीनिःकामातुपराभवेत् निःकामस्तु गृहीकुर्यादुत्तरैकादशींसदा प्रातर्भ  
वतुवामावाद्वादशीवा द्विजोत्तम इति मार्कंडेये तत्त्ववैष्णवविषयकं पूर्वविद्धतिथित्यागो  
वैष्णवस्य हिलक्षणा मिति श्रीमन्नारदपंचरात्रोक्तिविरोधात् तथा संपूर्णैकादशीयत्रप्रा  
तरेव पुनश्चसा पूर्वात्यक्तोत्तरांकुर्यात्काम्यकामश्च वैष्णव इति श्रीकुमारवाक्याच्च  
परमापदमापन्ने हर्षे वासमुपस्थिते सूतके मृतके चैव न त्याज्यं द्वादशीव्रतमिति विष्णु  
रहस्ये वैष्णवलक्षणेऽप्येकादश्याश्च न भिहितत्वाच्च किंच सर्वाप्यौदयकी ग्राह्या कुलेति-  
थिरुपोषणे निर्वाको भगवान् येषां वांछितार्थप्रदायक इति भविष्यवचनादस्माकं नि  
र्वाकाणां न द्वादश्याग्रहः काम्यकामव्यवस्थापि च नन्वरुणोदयवेधोऽर्द्धरात्रवेधश्चो-  
भावेव वैष्णवमतं तस्माद्विद्धैकादश्यां द्वादश्यामेव व्रतं कुर्यादिति चेन्न तत्कृते वैष्णव-  
त्वहानिश्चवणात् तस्माद्द्वादश्यामेव व्रतं न त्वेकादश्यां तदुक्तं श्रीमन्नारदपंचरात्रे ए

ब्र. नि.

४



कादश्यां न भुंजेयुर्येतदा तेऽप्यवैष्णवाः सैकादशी तु दशमी तत्र भोक्तव्यमाप्यते न कदाचि  
च्छिवासेव्याव्रतत्वेन तु वैष्णवैः दशमी वर्द्धता धानी व्रतिनस्तत्र भुंजते अविशुद्धा शिवाप्रो  
क्ता दशमी वेधसंयुता दशमी च परिज्ञेया शिवे च द्वादशी तदा द्वादशी च परिज्ञेया पापनाश  
न हेतवे संप्राप्ते पारणा हेतु पुण्यवृत्ति त्रयोदशीति इति निर्णयमुक्ता तस्या अन्वयमुरवेन  
नित्यतामापादयति तावत्पापानि देहे स्मिंस्तिष्ठन्ति मनुजाधिप यावन्नोषवसेज्जंतुः पद्म  
नाभादिनं शुभं अश्वमेधसहस्राणि वाजपेयायुतानि च एकादश्युपवासस्य कलां नार्हति  
षोडशीमिति नारदीये च सिष्ठवाक्यं सर्वपापश्चित्तमिदं संसारोत्तारकं परं एकादशी  
व्रतं विप्रकुर्वन्मुक्तिमवाप्नुयात् इति ब्रह्मवैवर्ते प्रसंगादथ वादं भाहो भाह्विदशाधि  
प एकादश्युपवासेन सद्य एव सुरवी भवेदिति कुमारः एकतः पृथिवीदानमेकतो हरि  
वासरः न समं कविभिः प्रोक्तं वासरो ह्यधिकः स्मृत इति स्कांदे एकादशी व्रतं यस्तु भक्ति  
मान् कुरुते नरः स याति परमं स्थानं यत्र देवो हरिः स्वयं इति आग्नेये ओंकारः सर्ववेदानां



निर्के

५

यथैवाद्यः प्रपूजितः तथा सर्वव्रतानां च द्वादशीव्रतमुत्तमं इति वैष्णवे व्यतिरेकेणापितन्नि-  
त्यतां दर्शयति यानिकानि च पापानि ब्रह्महत्यासमानि च अन्नमाश्रित्य तिष्ठन्ति संप्राप्ते हरि-  
वासरे रटन्तीह पुराणानि भूयो भूयो वरानने न भोक्तव्यं न भोक्तव्यं संप्राप्ते हरिवासरे व-  
रं स्वमातृगमनं वरं गोमांसभक्षणं वरं हत्याकरापानं नैकादश्यांतु भोजनं पितावायदि-  
वा पुत्रो भार्या चापि सहृत्तमः पद्मनाभदिने भुंक्ते विद्याहोदस्युचद्रवेदिति नारदीये स-  
केवलमघं भुंक्ते यो भुंक्ते हरिवासरे दिनेत्र सर्वपापानि भवंत्यन्नस्थितानि तु तानि मोहेन यो-  
श्नाति न स पापैर्विमुच्यते इति ब्रह्मवैवर्ते हरिवासरलक्षणं विष्णुधर्मोत्तरेऽभिहितं द्वादश्ये-  
कादशीयोगे विख्यातो हरिवासरः एकादश्यंतपादेन द्वादश्याः पूर्वमेव हि हरिवासरमि-  
त्याहुर्भोजनं न समाचरेदिति स्मृतौ श्रीमन्नारदः द्वादश्येकादशीतिथौ पूर्वोत्तरस्वपादतः  
संगतं क्रमतो ज्ञेयो हरिवासरनिश्चय इति अथ द्वादशी साष्टविधा तन्नामानि ब्रह्मवैव-  
र्तेऽभिहितानि उन्मीलिनी वंजुलिनी त्रिस्पृशा पक्षवर्द्धिनी जयाच विजयाचैव जयंती पाप

ब्र.नि.

५



नाशिनी द्वादश्यांष्टौमहापुण्यासर्वपापहराद्विजा इति उन्मीलिनीलक्षणंपादो एकादशी  
तुसंपूर्णविर्द्धतेपुनरेवसा द्वादशीनचवर्द्धेतकथितोन्मीलिनीतिसा वंजुलीलक्षणमपिपा  
दो संपूर्णैकादशीयत्रद्वादशीचतथाभवेत् त्रयोदश्यांमुहूर्तार्द्धवंजुलीसाहरिप्रिया शु  
क्लपक्षेथवाकृष्णोयदाभवतिवंजुली एकादशीदिनेभुक्ताद्वादश्यांकारयेद्व्रतं त्रिस्पृशा  
लक्षणंतुश्रीनारदब्राह्मण एकादशीद्वादशीचरात्रिशेषेत्रयोदशी त्रिस्पृशानामसाप्रोक्ता  
ब्रह्महत्यां व्यपोहतीति पक्षवर्द्धिनीलक्षणंब्रह्मवैवर्ते कुहूराकेयदावृद्धिंप्रयातेपक्षवर्द्धि  
नी विहार्यैकादशींतत्रद्वादशींसमुपोषयेत् इति अत्रायमभिसंधिः यद्यपिदशमीवेधो  
नास्ति तथापि पक्षवेधस्य विद्यमानत्वादेकादशीत्याज्या जयाविजयाजयंतीपापनाशि-  
नीनांमाहात्म्यंलक्षणंचब्राह्मेऽभिहितं जयाचविजयाचैवजयंतीपापनाशिनी सर्वपाप  
हराह्येताःकर्तव्याःफलकांक्षिभिः द्वादश्यांतुसितेपक्षेयदाऋक्षंपुनर्वसु नाम्नासातुज  
यारव्यातातिथीनामुत्तमातिथिः यदातुशुक्लद्वादश्यांनक्षत्रंश्रवणंभवेत् विजयासा



निर्क

६

तिथिः प्रोक्ता तिथीनामुत्तमा तिथिः यदा तु शुक्लद्वादश्यां प्राजापत्यं प्रजायते जयंतीनाम  
सा प्रोक्ता सर्वपापहरा तिथिः यदा तु शुक्लद्वादश्यां पुष्यं भवति कर्हिचित् तदा सा तु महा-  
पुण्या कथिता पापनाशिनी इति यत्तु वानप्रस्थो यतिश्चैव शुक्लामेव सदा गृहीति कौर्म-  
मतमुपन्यस्तं तत्त्वैष्णावविषयं तदकरणो प्रत्यवायश्च वणात् वैष्णावलक्षणा विरोधाच्च य-  
था शुक्ला तथा कृष्णा यथा कृष्णा तथा तथेतरा तुल्येन मन्यते यस्तु सहि वैष्णाव उच्यते इति तत्त्व-  
सागरे गृहस्थो ब्रह्मचारी च ब्राहिताग्निस्तथैव च एकादश्यां नभुं जीतपक्षयोरुभयोर-  
पीत्याग्नेयं सपुत्रश्च सभार्यश्च स्वजनैर्भक्तिसंयुतः एकादश्यामुपवसेत्पक्षयोरुभयो-  
रपि सब्रह्महासुरापश्च कृतघ्नो गुरुतल्पगः विवेचयति यो मोहादेकादश्यां सितासिते  
इति विष्णुधर्मोत्तरे सर्वेषामिह पापानामाश्रयः स तु कीर्तितः विवेचयति यो मोहादेकाद-  
श्यां सितासिते इति कालिकापुराणे शुक्लावायदिवा कृष्णाविशोषो नास्तिकश्च न विशोषं कु-  
रुते यस्तु पितृहास तु कीर्तितः इति गारुडे किंच संक्रांतौ कृष्णपक्षे तुरविशुक्रदिने तथा

ब्र. नि.

६



एकादश्यां न कुर्वीत ह्युपवासं न पारणमित्येतदप्यवैष्णवविषयं संक्रांतौ रवि वारे वा यदाप्ये  
कादशी भवेत् उपोष्यासामहापुण्या सर्वपापहरातिथिरितिकात्यायनस्मृत्युक्तेः परमा  
पदमापन्नो हर्षे वा समुपस्थिते नैकादशीं त्यजेद्यस्तु तस्य दीक्षास्ति वैष्णवी एवं कुर्वन्नरो  
भक्त्या विष्णुसायुज्यमाप्नुयात् अन्यथा कुरुते यस्तु स याति नरके ध्रुवमिति स्कांदोक्तेः  
कियद्वर्षादुत्तरं कियद्वर्षाविधावकरणौ प्रत्यवाय इत्याकांक्षायामाह अष्टवर्षाधिको म-  
र्त्यो ह्यपूर्णाशीतिवत्सरः भुंक्ते यो मानवो मोहादेकादश्यां स पापभागिति स्कांदे श्रीनार  
दः अष्टवर्षाधिको मर्त्यो ह्यशीतिर्न हि पूर्यते यो भुंक्ते मामकेराष्ट्रे विष्णो रहनि पापकृत्  
समेव ध्यश्च दंड्यश्च निर्वस्यो विषयाद्बहिरिति नारदीये मुचकुंदः ननु षड्भिर्मसिोपवा  
सैश्च यत्फलं परिकीर्तितं विष्णोर्नैवेद्यशिक्ष्येन तत्फलं भुंजतां कला वित्यादिवाक्येन फ-  
लाधिक्यात् नैवेद्यशिक्ष्यग्रहणाच्चैकादश्यामपि विष्णोः प्रसादान्नस्य भोक्तव्यं प्राप्तमि  
ति चेन्न प्रसादान्ननिषेधविशेषवाक्यश्रवणात्तत्त्वान्यदिवसविषयं न त्वेकादश्याः तन्नि



निर्क

७

षेधवाक्यं दर्शयति प्रसादान्नसदाग्राह्यमेकादश्यां न नारद रमादिसर्वदेवानां मनुष्याणां  
तुकाकथा इति महाभारतेश्रीकृष्णवचनं वैष्णवो यदि भुंजीत त्वेकादश्यां प्रसादधीः वि  
ष्णोरर्चविधातस्य नरकं घोरमाप्नुयात् इति श्रीनारदवचनं च ननु पारणो मरणो नृणां ति  
थिस्तात्कालिकी स्मृतेति नारदीये वसिष्ठवाक्यादेकादश्यामपि पितृश्चाद्धे प्राप्तेश्चाद्धं क  
र्तव्यमिति चेन्न तत्र याणां नरकसाधकत्वात्त्याज्यमेव तदुक्तं ब्रह्मवैवर्ते ये कुर्वन्ति मही  
पालश्चाद्धमेकादशीदिने त्रयस्ते नरकं यांति दाता भुक् पितरस्तथा इति ननु तर्हिश्चाद्ध  
लोपः स्यात्किमिति चेदुच्यते एकादश्यां यदारामश्चाद्धनैमित्तिकं भवेत् तद्दिनं तु परित्य  
ज्यद्वादश्यांश्चाद्धमाचरेदिति पादो एकादश्यां तु प्राप्तायां मातृपित्रोर्मृताहनि द्वादश्यां  
तत्प्रदातव्यं नोपवासदिने क्वचित् गर्हितान्नं च नाशंति पितरश्चादिवीकस इति तत्रैवोत्तर-  
खंडे एकादशीयदानित्याश्चाद्धनैमित्तिकं भवेत् उपवासं तदा कुर्याद्वादश्यांश्चाद्धमाचरेदिति  
स्कांदे पित्रोःश्चाद्धं प्रकुर्वन्ति नैकादश्यां द्विजोत्तम द्वादश्यां तत्प्रकुर्वन्ति नोपवासदिने क्वचि

ब्र. नि.

७



दिति हारीतस्मृतौ यत्तु उपवासोयदानित्यः श्राद्धनैमित्तिकं भवेत् उपवासंतदाकुर्यादा-  
 घ्रायपितृसेवितमिति वाराहे उक्तं तत्त्ववैष्णवविषयं तच्चोक्तं श्रीनारदेन कव्यमाघ्रायकु-  
 र्वेति वैष्णवागमवर्जिताः पापान्नैः पितृवंचकास्त्वेकादश्यां न वैष्णवा इति किंच य एवं  
 मुनिशार्दूलशोधयित्वादिनत्रयं करोति कारयित्वा तु जानीहि सोऽच्युतः स्वयमिति स्कान्दो-  
 क्तं स्तिथित्रयशोधनस्यावश्यकत्वाद् दशम्यां नवमी वैधेप्येकादशीत्याज्या तच्चोक्तं पाद्वे  
 नवमी दृश्यते चापि दशमी नैव दृश्यते उपोष्याद्वादशी शुद्धात्रयो दश्यां तु पारणमिति इत्ये-  
 वाभिप्रेत्य श्रीमन्नारदपंचरात्रे दशमी दूषिते शुद्धं संपूर्णं देहदूषणं तस्माच्छुद्धासमारा-  
 ध्यादेहशुद्धिविधायिनी इति शोधनविवेकमुक्त्वा तन्नियमानाह कांस्यं मांसं मसूरं च-  
 क्षौद्रं चानृतभाषणं पुनर्भोजनमध्वानं दशम्यां दशवर्जयेदिति स्कान्दे तथा श्रीनारदः  
 कांस्यं मांसं मसूरं च पुनर्भोजनमैथुनं द्यूतमत्यंबुपानं च दशम्यां सप्तवर्जयेदिति तथा मा-  
 तस्ये कांस्यं मांसं मसूरं च क्षौद्रं तैलं वितथभाषणं व्यायामं च प्रवासं च दिवा स्वापं च मैथुनम्



निर्क

८

शिलापिष्टं मसूरं च द्वादशैतानि संत्यजेत् दशम्यामेकभुक्तं च कुर्वेति विजितेन्द्रिया इति तथा  
नारदीये रुक्मांगदः अष्टवर्षाधिको बालो ह्यशीतिर्न हि पूर्यते यो भुङ्क्ते मामकेराष्ट्रे दंडयो सो द  
स्युवद्भवेत् प्रातर्हरिदिनं लोकास्तिष्ठध्वं चैकभोजनाः अक्षारगणाः सर्वे हविष्यान्ननिषेच-  
णाः अवनीतल्यशयनाः प्रियासंगविवर्जिताः स्मरध्वं देवदेवेशपुराणं पुरुषोत्तमं सकृद्भो  
जनसंयुक्ता द्वादश्यां च भविष्यथ इति क्षारगणः स्मृतौ तिलमुद्रा दृते शिल्प्यं शस्यं गोधूम  
कोद्रवाः चर्मकं देवधान्यं च एष क्षारगणः स्मृत इति हविष्यान्नं पादो हैमंतिकं सिताश्विन्यं  
धान्यं मुद्रास्तिलायवाः कलायकं गुनीवारावास्तुकं हिलमोचिका षष्टिका कालशाकं च मू  
लकं क्रमुकेतरत् कंदः सैधवसामुद्रेलवणोदधिसर्पिषी पयोऽनुहृतसारं च पनसाम्बह-  
रीतकी पिप्पली जीरकं चैव नागरं गकचिंचिणी कदली लवली धात्री फलान्यगुडमैक्षवम्  
अतैलपक्कं मुनयो हविष्यान्नं प्रचक्षते इति किंच गृहीयान्नियमं पूर्वदंतधावनपूर्वकं नि  
यमात्फलमाप्नोति नश्चेयो नियमं विना इति स्कांदोक्तेर्नियमस्यावश्यकत्वान्नियमविधिं दर्श

ब्र. नि.

८



यतितद्वाक्येन आदौगुरुगृहेगत्वापश्चान्नियममाचरेत् स्वशिरःपादयोःकृत्वापादौस्पृ-  
ष्ट्वाचमौलिना कृतांजलिपुटोभूत्वाश्रीगुरुं प्रार्थयेत्ततः नियमंदेहिभोस्वामिन्नेकादश्यां  
ममप्रभो इतिगुरुस्तुमंत्रेणस्वीकुर्यान्नियमंस्फुटीरिति संकल्प्योमंत्रः दशमीदिनमारभ्य  
करिष्येहंप्रतंतव त्रिदिनंदेवदेवेशनिर्विघ्नंकुरुकेशव इतिदशमीकृत्यमुत्काएकादशीकृ-  
त्यमाह उपवासेतथाश्राद्धेनरवादेदंतधावनम् दंतानांकाष्ठसंयोगेहंतिसप्तकुलानिवै इति  
स्कांदेनिषेधवाक्यं अलाभेवानिषेधेवाकाष्ठानांदंतधावनं पणीदिनाविशुद्धोतजिह्वो  
ह्रस्वःसदैवहि इतिस्मृती विधिवाक्यंच तद्वयमप्यवैष्णवविषयं वैष्णवविषयेतुकाष्ठे  
नदंतधावनस्यनित्यत्वात्तदकृतेभगवत्पूजनानधिकारत्वाच्च तच्चोक्तं वाराहेश्रीहरिणा  
दंतकाष्ठमरवादित्वायोमांसमुपसर्पति सर्वकालकृतंकर्मतेनैकेनचनश्यति रात्रिनयेत्ततः  
पश्चात्प्रातःस्नायात्समाहितः उपवासंतुसंकल्प्यमंत्रपूतंजलंपिबेदिति स्कांदोक्त्या साधा-  
रणक्रमोदर्शितः विशेषतःश्रीकृष्णार्चकस्यक्रमंदर्शयति श्रीमार्कंडेये अष्टाक्षरेणमंत्रेणात्रि



निर्क

९

जप्तेनाभिमांत्रितम् उपवासफलप्रेप्सुः पिबेत्तोयंसमाहितः कृष्णार्चनंततः कृत्वा पुष्पांज-  
लिमथापिवा संकल्पमंत्रमुच्चार्य देवाय विनिवेदयेत् संकल्पमंत्रः एकादश्यां निराहारो  
भोक्षेहं द्वादशीदिने निवेदयामि देवेशानिर्विघ्नं कुरु केशवेति विद्मैकादश्यां तु दशमी  
कृत्यं संकल्प पूजनादिकं कुर्यान्नित्येकादशी कृत्यं तस्मिन्तन्निषेधश्च वणात् तच्चोक्तं  
श्रीमच्चतुःसनेन दशम्याः संगदोषेण चार्द्धरात्रात्परेण तु वर्जयेच्चतुरोयामान्संकल्पा-  
र्चनयोः सदेति तथानारदीये श्रीनारदेन पूर्वायाः संगदोषेणैकादश्याः स्नानपूजने व  
र्जयंति निशाः पूर्वान् यामांश्च चतुरोद्विजाः तदूर्ध्वं स्नानपूजादिकर्तव्यं तदुपोषितैरिति स्ना  
नकरणाविधिस्तु देवलेन दर्शितः गृहीत्वौदुंबरं पात्रं वारिपूर्णमुदङ्मुखः उपवासं तु गृ  
हीयाद्यद्वासंकल्पयेद्बुधः इति उपवासस्वरूपमाह बृहद्वसिष्ठकात्यायनविष्णुधर्मो  
त्तरेषु उपावृतस्य पापेभ्यो यस्य वासोगुणैः सह उपवासः स विज्ञेयो नोपवासस्तुल्यधना  
दिति वर्जनीयानि च तत्रैव विहितस्याननुष्ठानमिन्द्रियाणामनिग्रहः निषिद्धसेवनं नि

ब्र. नि.



त्यं वर्जनीयं प्रयत्नत इति गुणास्तु विष्णुधर्मोत्तिरे तज्जप्यं तज्जपध्यानं तत्कथाश्रवणादि  
कं तदर्चनं च तन्नामकीर्तनश्रवणादयः उपवासकृतो ह्येते गुणाः प्रोक्ता मनीषिभिः उपवासी  
हरियस्तु भक्त्या ध्यायति मानवः तज्जप्यजापीतकर्म रतस्तद्गतमानसः निष्कामो दैत्यव  
द्ब्रह्मपदमाप्नोत्यसंशय इति व्रतदूषकानि कुमार आहुः असकृज्जलपानाच्च सकृत्तांबू  
लभक्षणात् उपवासो विदुष्येत दिवा स्वापाच्च मैथुनादिति तथा देवलः ब्रह्मचर्यमहिंसा  
च सत्यमामिषवर्जनम् व्रते चैतानि चत्वारि चरितव्यानि नित्यशः अदूषकानि व्यासः पुष्पालं  
कारवरत्राणि गंधकल्कानुलेपनम् उपवासेन दुष्येत दंतधावनमार्जनमिति व्रतोपयोगीनि म  
हाभारते अष्टौ तान्यव्रतानि आपो मूलं फलं पयः हविर्ब्रह्मिण काम्या च गुरोर्वचनमौषध  
मिनि तत्र रात्रौ जागरणं कुर्यात् तदुक्तं ब्रह्मांडे एकादश्यां जनो विष्णो रात्रौ पूजां स्वभक्तितः  
कुर्याज्जागरणं विष्णोः पुरतो वैष्णवैः सहेति जागरणलक्षणं तु स्कांदे शृणु नारद वक्ष्यामि-  
जागरणस्य हिलक्षणं येन विज्ञानमात्रेण दुर्लभो न जनार्दनः गीतं वाद्यं च नृत्यं च पुरागप



निंक

१०

ठनंतथा धूपंदीपंचनैवेद्यं पुष्पगंधानुलेपनं कलमर्घ्यं च श्रद्धा च दानमिंद्रियसंयमम् सत्वा  
चित्तं विनिर्द्रं च मुदान्वितं क्रियान्वितम् साश्चर्यं च सहोत्साहं पापालस्यादिवर्जितम् प्रदक्षि  
णासुरसंयुक्तं नमस्कारं पुरःसरम् नीराजनसमायुक्तमनिर्विण्णेन चेतसा यामेयामे महाभागं  
कुर्यादारात्रिकं हरेः षड्विंशगुणसंयुक्तमेकादश्यांतु जागरम् यः करोति नरो भक्त्या न पुनर्जा  
यते भुवि इति तस्यान्वयमुरवेन कर्तव्यं दर्शयति स्तुवंति च प्रशंसंति जागरं च क्रधारिणः  
नित्योत्सवो भवेत्तेषां जन्मानि दशपंचचेति ब्रह्मांडे अलाभे वाचकस्याथ गीतं नृत्यं तु  
कारयेत् वाचके सति देवेशि पुराणं प्रथमं पठेत् अश्वमेधसहस्रस्य वाजपेयायुतस्य च पु  
ण्यं कोटिगुणं गौरिविष्णोर्जागरणोक्तं पितृपक्षे मातृपक्षे भार्यापक्षे च भामिनि कुला  
न्युद्धरते तानि कृते जागरणो हरेः ब्राह्म्यं पदं मदीयं च सत्यं वै तस्य वैष्णवं यः प्रबोधयते लो  
कान् विष्णोर्जागरणे रतः मतिं प्रयच्छते यस्तु हरे जागरणं प्रति षष्टिवर्षसहस्राणि श्वेत  
दीपे वसेन्नरः यत्किंचिद्व्रियते पापं सप्तजन्मनि मानवैः कृष्णस्य जागरे सर्वं रात्रौ दहति

ब-नि-

१०



पार्वति यावत्पादानिकुरुते केशवायतनं प्रति अश्वमेधसमानि स्युर्जागरार्थं प्रपद्यतः पा  
 दयोः पतितं यावद्द्वारायाः पांसुगच्छतां तावद्वर्षसहस्राणि जागरीव सते दिवि तस्माद्गृहा  
 त्प्रगंतव्यं जागरे माधवस्य तु गवां कोटिसहस्राणि स्वर्णमेरुशतानि च दत्वा यत्फलमाप्नो  
 तितत्फलं जागरे हरेरिति ब्रह्मांडे ब्राह्म्ये पि शिवः द्वादश्यां जागरे विष्णो र्यैः कृतं पुष्पमंडपम्  
 प्रतिपुष्पं फलं तेषां वाजिमेधसमं प्रिये द्वादश्यां कृष्णभवनं कदलीस्तंभशोभितम् ये कुर्वन्ति  
 हरिस्तेषां स्वकीयं यच्छते पदम् दीपदानं प्रकुर्वन्ति जागरे केशवस्य हि तेष्वस्ततिमिरंगौरि  
 यांति विष्णोः परंपदम् अप्रेरितः स्वयं भक्त्या गीतं नृत्यं करोति यः जागरे पद्मनाभस्य प्रे  
 रितद्विगुणं फलं कुर्वन्ति मुनयो नित्यमृषयो देवतादयः जागरं पद्मनाभस्य किन्नकुर्व  
 न्ति मानवाः यो नृत्यति प्रहृष्टात्मा कृत्वा वै करताडनम् गीतं कुर्वन्मुखेनापि दर्शयन् कौतु  
 कान्वहन् पुरुषो वा सुदेवस्य रात्रौ जागरणो स्थितः दर्शयन् विविधान् नृत्यान् स्वेच्छात् लापा  
 न्करोति वै भावैस्ते स्ते नरो यस्तु कुरुते जागरे हरेः निमिषे निमिषे पुण्यं तीर्थं कोटिसमं स्मृ



तमित्यादि तथाप्रल्हादसंहितायां यानिकानिचपापानिब्रह्महत्यादिकानिच कृष्णजाग  
रणोत्तानिविलयंयांतिरवंडशइति अन्वयमुत्काव्यतिरेकं दर्शयति ब्रह्मांडे ब्रह्मा स्तुवंति  
नप्रशंसंतियेनराजागरं हरेः नोत्सवश्च भवेत्तेषां गृहे जन्मनि सप्तचेति तथास्कांदेशिवः  
प्रयात्येकादशीयेषां कलौ जागरणां विना ते विनष्टानसंदेहो यस्माज्जीवितमध्रुवं उद्धृतं  
नेत्रयुगमंच दत्वा वै हृदये पदम् अंतकाले यमालये तेषां दूतैर्भविष्यति कृतं येनैव पश्यं  
ति पापिनी जागरं हरेः मूकवत्तिष्ठते यो वै गानं पाठं करोति न सप्तजन्मनि जायंते मूकास्तु  
जागरे हरेः पंगुत्वं तस्य जानीयात् सप्तजन्मनि पार्वति यो न नृत्यति मूढात्मा पुरतो जागरे ह  
रेः संप्राप्ते वासरे विष्णो र्येन कुर्वति जागरम् अश्यते सुकृतं तेषां वैष्णवानां च निंदया का  
मार्थसंपदः पुत्रकीर्तिर्लोकाश्च शाश्वताः यज्ञायुतैर्न लभ्यंते द्वादशी जागरं विना मतिर्न  
जायते यस्य द्वादश्यां जागरं प्रति न हितस्याधिकारोस्ति पूजने केशवस्य तु प्रवासे न त्य  
जेद्यस्तु पथि खिन्नोऽपि पार्वति जागरं वासुदेवस्य द्वादश्यं च समे प्रिय इत्यादि विद्वैकाद



श्यांतुदशमीनिमित्तोत्सवंकर्तव्यं नत्वेकादशीनिमित्तपूजनजागरणादिकं तत्कृतेतद्वैफ  
 ल्यश्रवणात् तच्चोक्तंस्कांदेशिवेन उपोषणादिनेविद्धेजागरैःपूजनंहरेः वृथादानादिकंस  
 र्वंकृतघ्नोसुकृतंयथा उपोषणादिनेविद्धेप्रारंभेजागरेसति विहायस्थानंतत्कृष्णः शापंद  
 त्वाप्रगच्छति अविद्धेवासरेविष्णोर्येकुर्वन्तिप्रजागरं तेषांमध्येप्रहृष्टःस नृत्यंतुकुरुतेह  
 रिरित्यादि तत्रजागरणोदर्शनाधिकारिणोदर्शयति तत्रब्रह्माशिवश्चंद्रःशक्राद्यादेवता  
 गणाः नित्यमेवसमायांतिजागरेकृष्णवल्लभे ऋषयोदेवताद्यास्तुव्यासाद्यामुनयस्त  
 था अहंतत्रप्रगच्छामिकृष्णपूजारतःसदा तत्रकाशीपुष्करंचप्रयागंनैमिषंगया शालि  
 ग्राममहाक्षेत्रमव्युदारण्यमेवच सौकरंमथुरातत्रसर्वतीर्थानिचैवहि एकादश्यांद्विज-  
 श्रेष्ठागच्छंतेकृष्णजागरे इत्यादिब्रह्मांडेशिववाक्यंजागरणाधमंदर्शयति परापवादयु  
 क्तंतुमनःप्रशमवर्जितं शास्त्रहीनंचगांधर्वतथादीपविवर्जितम् शक्त्युपचाररहितमु  
 दासीनंसनिद्रकं कलियुक्तंविशेषेणजागरंनवधाधममितितत्रैव जागरणोत्तमंचतत्रैव



निर्क

१२

सशास्त्रजागरयच्चनृत्यगांधर्वसंयुतं सवाद्यंतालसंयुक्तं सदीपंसाधुभिर्युतं उपचारैश्चसं  
युक्तं यथोक्तैर्भक्तिभावितैः मनःसंतुष्टिजननं समुदंलोकं रंजनं गुणैरुरुभिरपापैस्तीर्थ-  
वासेन तस्य किमित्यादि अत्र वर्णाश्रमाणां सामान्येन विशेषेण वाधिकारः इत्याकांक्षाया  
माह तन्माहात्म्यद्योतकवाक्येषु विशेषवर्णाद्यऽनभिहितत्वात्तत्र सर्वेषामेवाधिकारः त  
दुक्तो ब्राह्मो ब्राह्मणाः क्षत्रिया वैश्यास्त्रियः शूद्राश्च जागरे हीनवर्णं त्यजांश्चैव राक्षसादे  
त्यदानवाः प्राप्तास्ते परमं स्थानं श्रीविष्णोर्जगिरे कृते इति इत्येकादशीकृत्यं अथ द्वादशी  
कृत्यमाह प्रातःस्नात्वा हरिं पूज्य उपवासं समर्पयेत् अज्ञानतिमिरांधस्य व्रतेनानेन केशव  
प्रसीद सुमुखो नाथ ज्ञानदृष्टिप्रदो भव पारणांतु ततः कुर्याद्यथासंभवमग्रतः अत ऊर्ध्वं य  
थेष्वं वै विचरेत्तु यथारुचि इति कात्यायनस्मृतौ यद्यतिह्रस्वे वृद्धौ वा द्वादश्यां सत्यां तदा क  
यारीत्या पारणं कर्तव्यमित्याकांक्षायां नारसिंहवाक्येन तद्वीतिं दर्शयति अल्पायामथ वि  
प्रेद्रद्वादश्यामरुणोदये स्नानार्चनक्रियाकार्यादानहोमादिसंयुता त्रयोदश्यांतु शुद्धा

ब्र. नि.

१२



यांपारणोपृथिवीफलं सर्वयज्ञाधिकंवापिनरःप्राप्नोत्यसंशयः एतस्मात्कारणाद्विप्र  
प्रत्यूषेस्नानमाचरेत् पितृतर्पणसंयुक्तंस्वल्पांद्दृष्ट्वैवद्वादशीमित्यादि यदिकिंचित्रयोद  
श्यांद्वादशीचोपलभ्यते द्वादश्यांपारणंतत्रवर्जयित्वात्रयोदशीमिति श्रीमत्कुमारोक्ते  
द्वादश्यांकिंचिद्विद्यमानायांपारणंतदारात्रावेवस्नानादिकं कर्तव्यं तत्संमततद्वाक्यंदर्श  
यति दिनकर्मदिनेसर्वकर्तव्यंयदितद्दिनम् नैवसिद्धिमवाप्नोतितदारात्रौविधीयते  
इत्यादिशारदापुराणे अत्रश्रीमदाचार्याणांसिद्धान्तमाह एकादशीव्रतेविद्धेक्वचिद्द्वाद  
शीव्रते किंचिच्छिष्टत्रयोदश्यांनद्वादशीमतिक्रमेदिति अयमेवभविष्ये श्रीवेदव्यासे  
नहृदीकृतः सर्वाप्यौदयिकीग्राह्याकुलेतिथिरूपोषणे निंबाकीभिर्गवान्येषांवांछि-  
तार्थप्रदायक इतिद्वादश्याअभावेतुनारसिंहोक्तवाक्यमेवसंगच्छते त्रयोदश्यांतु-  
शुद्धायांपारणोपृथिवीफलम् सर्वयज्ञाधिकंवापिनरःप्राप्नोत्यसंशय इति अत्रनिषेधो  
ब्रह्मांडे कांस्यंमांसंस्कराक्षौद्रंलोभंवितथभाषणम् व्यायामंचप्रवासंचदिवास्वप्नमथां



निर्क

१३

जनम् शिलापिष्टं मसूरं च द्वादशीतानि वैष्णवः द्वादश्यां वर्जयेन्नित्यं सर्वपापैः प्रमुच्यते इ  
ति सायमाद्यंतयोरन्धोः सायंप्रातस्तु मध्यमे उपवासफलं प्रप्सुर्जह्याद्भक्तचतुष्टयमिति-  
स्कांदोक्तेरुक्तनिषेधांश्च वर्जयित्वा पारणं कुर्यात् इति द्वादशीकृत्यं श्रीभानुनंदिनीं श्या  
मां किशोरं नंदनं दनम् तदंघ्रिदास्यलाभाय वंदे हं करुणामयम् १ इति श्रीमत्परमवैष्ण  
वाचार्यश्रीमन्निंबादित्यमतानुयायिश्रीमत्तुलारामाभिधाविदितचरणचिंतकेन धनी-  
रामेण कृतायां नैब्यव्रतसिद्धांतज्योत्स्नायां द्वादशव्रतोत्सवसामान्यविधिर्नाम पूर्वोद्धा  
सः समाप्तः ७ नत्वा चराधिकां कृष्णांगुरुंगुरुपरंपराम् मासानां सुविधिर्यत्र द्वि  
तीयोद्धासमारभे १ तत्र श्रीमद्राधादामोदरात्मकयुगलार्चनस्य विशेषत्वात् सर्वमास  
फलाधिक्यान्निंबाकानुयायिनां सुवैष्णावानां प्रमोदकत्वाच्च तावत्कार्तिकस्य कृत्यमनुव  
र्णयति कार्तिके तु विशेषेण कृष्णभक्तो यजेद्हरिम् श्रीराधायास्तथासेवामिच्छन्भ-  
क्तो भजेच्च तामित्यर्थं पंचके श्रीमदाचार्यवर्याणामुक्तिः तद्व्रतस्य नित्यतां व्यतिरेकमुखे

ब्र. नि.

१३



नदर्शयति दुष्प्राप्यमानुषं जन्मकार्तिकोक्ते चरेन्नहि धर्मधर्मभृतां श्रेष्ठसगच्छेन्नरकंध्रु-  
वम् नियमेन विना विप्रकार्तिकं यः क्षिपेन्नरः कृष्णः पराङ्मुखस्तस्य यस्माद्दूर्जो रस्य बहु-  
भः स ब्रह्महासगोघ्नश्च स्वर्णस्तेयी महानृती न करोति मुनिश्च यो नरः कार्तिके व्रतम्  
व्रतं तु कार्तिके मासि यदानकुरुते गृही इष्टापूर्तादिकं नश्येद्वा वदाभूत नारकी यतिश्च  
विधवा चैव विशेषेण त्वनाश्रमी कार्तिके नरकं याति ह्यकृत्वा वैष्णवव्रतम् पापपुंजाः क-  
लौ ज्ञेयानते मर्त्या महामुने वैष्णवारव्यं व्रतं यैस्तु न कृतं कार्तिके शुभे सप्तजन्मार्जितं पुण्यं  
वृथा भवति नारद अकृत्वा कार्तिके मासे वैष्णवव्रतमुत्तमं इति स्कांदे व्यतिरेकमुत्कात-  
न्माहात्म्यं चान्वयमुरवे न दर्शति एकतः सर्वतीर्थानि सर्वयज्ञाः सदक्षिणाः कार्तिकस्य-  
तु मासस्य कोट्यंशमपि नार्हति स्वर्णमेरुतुल्यानि सर्वदानानि चैकतः एकतः कार्ति-  
को वत्स सर्वदा केशवप्रियः यत्किंचिच्छ्रियते पुण्यं विष्णुमुद्दिश्य कार्तिके तदक्षयं भवेत्स-  
र्वसत्योक्तं न वनारद वाराणस्यां कुरुक्षेत्रे नैमिषे पुष्करेर्बुदे गत्वा फलं यदाप्नोति व्रतं कृ-



निर्क

१४

त्वातुकार्तिके इति स्कांदे तत्र कर्तव्यं दर्शयति स्कांदे साधुसेवागवां ग्रासः कथाविष्णोस्त  
थार्चनम् जागरं पश्चिमेयामेदुर्लभं कार्तिके कलौ मालतीकेतकी पत्रं तुलसीद्विविधामुने द  
दातिकात्तिके मासि दीपदानमहर्निशं दुर्लभं वैष्णवंशास्त्रं वैष्णवैः सहसत्कथा जन्मको  
टिसहस्रैस्तु मानुष्यं प्राप्य दुर्लभं कार्तिके चार्चितो विष्णुस्त्यक्तांते यमयातनम् संनिह  
त्य कुरुक्षेत्रे राहुग्रस्ते दिवाकरे सूर्यचारेण यः स्नाति तदेकाहेन कार्तिके तुलसीपत्रलक्षे  
ण कार्तिके योर्चयेद्दरिम् पत्रे पत्रे मुनिश्चैष्ठमौक्तिकं लभते फलं यः पठेत्प्रयतो नित्यं श्लो  
कं भागवतं मुने अष्टादशपुराणानां कार्तिके फलमाप्नुयात् मालतीमालयायेन कार्ति  
के पुष्पमंडपम् कृतं विष्णुगृहे रम्यं परमं विहितं फलम् अगस्त्यकुसुमैर्देवैर्चयंति  
जनार्दनम् देवर्षेर्दर्शनात्तेषां नरकाग्निः प्रशाम्यति तुलसीदलपुष्पाणि ये यच्छंति जना  
र्दने कार्तिके सकलं वत्सपापं जन्मायुतं दहेत् दृष्टास्पृष्टाथवाध्याता कीर्तितानमितास्तुता  
रोपितासिंचितानित्यं पूजिता तुलसीशुभा नवधा तुलसीभक्तिं ये कुर्वन्ति दिने दिने युगकोटि

ब्र. नि.

१४



सहस्राणि ते वसन्ति हरेर्गृहे कार्तिके पश्चिमे यामस्तव गानं करोति यः वसते श्वेतदीपे तु पितृ  
भिः सह नारद विष्णोर्नैवेद्यदानेन कार्तिके शिष्यसंख्यया युगानि वसते स्वर्गं तावन्ति मु  
निसत्तम प्रदक्षिणां यः कुरुते कार्तिके विष्णुसद्मनि पदे पदेऽश्वमेधस्य फलभागी भवे  
न्नरः कुरुते दंडवन्नतिकार्तिके भक्तिभावितः रेणुसंख्यावसेत् स्वर्गं मन्वन्तरशतं नरः गी  
तवाद्यं च नृत्यं च कार्तिके पुरतो हरेः यः करोति नरो भक्त्या लभते चाक्षयं पदम् बहुवर्तिसमा  
युक्तं ज्वलन्तं केशवोपरि कुर्यादारात्रिकं यस्तु कल्पकोटिदिवं वसेत् मामूढगच्छ मथुरां मा  
प्रयातं तथा बुद्धं दीपदानेन देवस्य सर्वफलमवाप्स्यसि कार्तिके दीपदानेन यस्तोषयतिके  
शवम् घृतेन दीपकोयस्तु तिलतैलेन वा पुनः ज्वलते मुनिशार्दूलस्य श्वमेधैस्तु तस्य किम्  
सरोरुहाणितुलसीमालतीमुनिपुष्पकम् कार्तिके दीपदानं च सर्वदा केशवप्रियम् यो द  
दाति गवां कोटिं स वत्सां क्षीरसंयुताम् हरेः शिखरदीपस्य कलां नार्हति षोडशीम् दीप  
पंक्तेश्च रचनां स बाह्याभ्यन्तरं हरेः विष्णोर्विमाने कुरुते स नरः शंखचक्रधक् दिवि दे



निर्क  
१५

वानिरीक्षन्ते विष्णुदीपप्रदं नरम् कदा भविष्यत्यस्माकं संगमः पूर्वकर्मणा इति कर्तव्यम्  
त्काव्यतिरेकान्वयाभ्यां हेयत्वं च दर्शयति स्कांदे परान्नं परवस्त्रं च परवादं परांगनाम्  
सर्वदा वर्जयेत्प्राज्ञः कार्तिके तु विशेषतः तैलाभ्यंगं तथा शय्यां परान्नं कांस्यभोजनं का  
र्तिके वर्जयेद्यस्तु परिपूर्णव्रती भवेत् संप्राप्तं कार्तिकं दृष्ट्वा परान्नं यस्तु वर्जयेत् दिने दिने  
सकृच्छस्य फलमाप्नोत्यसंशयम् पवृत्यानां तु भक्षाणां कार्तिके नियमे कृते अवश्यं विष्णु  
सान्निध्यं दुर्लभामुक्तिराप्यते इति तद्व्रतविधिं दर्शयति विष्णुरहस्ये आश्विनस्यामले प  
क्षे एकादश्यामुपोषितः व्रतमेतत्तु गृह्णीयाद्यावत्त्रिंशदिनानितु पादौ च आश्विनस्य तु  
मासस्य याशुक्लैकादशी भवेत् कार्तिके नियमं तस्यां व्रते कुर्यादितं द्रितः रात्र्यां तु यां शि  
शेषायामुतिष्ठेत् सर्वदा व्रती नैर्ऋतिं च व्रजेद्रामाद्वह्निस्सोदकभाजनः दिवासंध्ययोः क  
र्णस्थिब्रह्मसूत्रउटङ्गनुरवः अंतर्द्वायतृणैर्भूमिं शिरः प्रावृत्य वाससा वक्त्रं नियम्य यत्नेन  
शीवनोच्छ्वासवर्जितः कुर्यान्मूत्रपुरीषे च रात्रौ च दक्षिणामुरवः उत्थायोऽतं द्रितः शौचं

ब्र. नि.

१५



कुर्याच्छुद्धोद्धतैर्जलैः गंधलेपक्षयकरं यथासंख्यमृदाशुचा एकालिंगेगुदेतिस्त्रस्तथा  
 वामकरेदश उभयोर्हस्तयोः सप्ततिस्त्रस्तिस्त्रस्तुपादयोः तथाब्रह्मवैवर्तेब्रह्मखंडे ए  
 कालिंगेगुदेतिस्त्रस्तथावामकरेदश उभयोः सप्तदातव्याः पादौषष्ठेनशुद्धतः पुरीषशौ  
 चंविप्राणांगृहीत्वामृदमेवच शौचंक्षत्रविशोश्चैवंद्विजानांगृहिणांसमं द्विगुणं वैष्णावा  
 दीनामुनीनांपरिकीर्तितं न्यूनाधिकंनकर्तव्यं शौचशुद्धिमभीप्सतामिति आचमनप्रका  
 रंदशयिति हारीतस्मृतौ आजंघान्मणिबंधात्तुप्रक्षाल्यशुभवारिणा उपविष्टश्शुचौ  
 देशेपवित्रपाणिराचमेत्प्रसृतिस्थेनवारिणा त्रिःप्राश्यांगुष्ठमूलेनद्विरुन्मृज्यकपोलकौ  
 मध्यमांगुलिभिः पश्चाद्विरोष्ठमामृजेत्तथा नासिकोष्ठांतरंपश्चात्पूर्वांगुलिभिरेवच पा  
 दौहस्तौशिरश्चैवजलैरुन्मार्जयेत्ततः अंगुष्ठतर्जनीभ्यांतुस्पृशेत्तांनासिकांपुरा अंगु  
 ष्ठानामिकाभ्यांतुचक्षुःश्रोत्रेजलंस्पृशेत् कनिष्ठांगुष्ठेननाभितलेनहृदयंततः सर्वांगु  
 लीभिःशिरसिबाहुमूलेतथैवच नामभिःकेशवाद्यैश्चयथासंख्यमुपस्पृशेत् द्विराच



निर्की

१६

मनंतु सर्वत्र विण्मूत्रोत्सर्जनेत्रयम् सामान्यमेतत्सर्वेषां शौचं तु द्विगुणोदितम् आच-  
म्यातः परं मौनी दन्तान्काष्ठेन शोधयेत् प्राङ्मुखो दङ्मुखो वापि कषायंतिक्तकंठकं क  
निष्ठाग्रमितस्थूलं द्वादशांगुलमायतम् बहुग्रंथिरहितं सौम्यं दन्ताग्रं तेन घर्षयेत् अन्धो  
द्वादशांगुलैर्वैक्रं संशोधयेन्नरः मुखं संमार्जयित्वाथ पश्चादाचमनं चरेदिति तथा ब्रह्म  
वैवर्ते ब्रह्मखण्डे आदौ षोडशांगुलैर्मुखं शुद्धिं विधाय च दन्तकाष्ठेन दन्तांश्च तत्पश्चात्परि  
मार्जयेत् पुनः षोडशांगुलैर्मुखं शुद्धिं समाचरेदिति नाडीद्वयावशिष्टायां रात्र्यां गच्छे  
ज्जलाश्रयम् तिलदध्नाक्षितैः पुष्पैर्गंधाद्यैः सहितः शुचिः मानुषदेवरवातेवानद्याम  
थ च संगमे क्रमाद्दशगुणं स्नानं तीर्थेऽनंतफलं स्मृतं स्मृत्वा च राधिकाकृष्णौ कुर्यात्सिं  
कल्पंततः परम् संकल्पमंत्रः कार्तिकेऽहं करिष्यामि प्रातः स्नानं जनार्दन प्रीत्यर्थं त  
व देवेश राधया सह माधव ध्यात्वा हं त्वां च देवेश जले स्मिन् स्नातुमुद्यतः तव प्रसा  
दात्पापं मे दामोदरविनश्यतु व्रतिनः कार्तिके मासि स्नातस्य विधिवन्मम गृहाणा-

व्र. नि.

१६



धर्ममयादत्तं राधया सहितो हरे स्मृत्वा भागीरथीं विष्णुं शिवं सूर्यं जले विशेत् नाभि  
मात्रे जले तिष्ठन् व्रती स्नायाद्यथाविधि इति पादौ ततो मौनेन स्तोत्रं पठन् गृहमागत्य  
स्वसंप्रदायरीत्या द्वादशतिलकं कृत्वा श्रीराधिकाकृष्णयुग्मं प्रपूजयेत् दामोदराभि  
धानेन यत्र संसेव्यते हरिः अनंतश्रेयसां भूमिः सेव्यते राधिका चिंतः कार्तिके भगव  
द्रक्तैः सोऽर्च्यते तु तथा सह एवं निःश्रेयसः पंथाय द्रोविंद पदार्चनं राधारमैव विज्ञेया  
नापराक्कापि विश्रुता गोपाश्च गोपिकाश्चैव गावो यादवसंज्ञया कृष्णं सेवितुमा  
याताः गोलोकादिव्यसूपाः कृष्णसेवैव संसारे सारत्वेन निरूपिता तस्मात्का  
र्तिकमासे स्मिन् राधा दामोदरौ भजेत् इति नारदपंचरात्रे सप्तत्रिंशत्पटले तथा पादौ  
ततः प्रियतमा विष्णोराधिका गोपिकासु च कार्तिके पूजनीया च श्रीदामोदरसन्निधा  
विति आदौ निजकरो सम्यक् स्रगंधार्घैः प्रलिप्य प्रार्थना पूर्वकं श्रीमतीं राधिकां देवीं प्र  
बोधयेत् प्रार्थना उत्तिष्ठोत्तिष्ठ भो राधेत्यजनिद्रां हरिप्रिये रासेश्वरि महादेवि श्री



निर्क

१७

दामोदरवल्लभे प्रबुद्धायैश्वर्यैदद्यात्तत्समयोचितं वसु मुखप्रक्षालनार्थायिस्फुगंधसलिल  
लादिकम् मुखसंमार्जनार्थायि सूक्ष्मं वस्त्रं निवेदयेत् राधानिदेशमासाद्य भावनया त  
दीरितः कृष्णामृदंगमर्दनैः शनैः शनैः प्रबोधयेत् राधाकृष्णौ निषेवेत तत एति ह्यरी  
तितः राधादामोदरावेवं संपूज्य प्रातरेव हि राधादामोदराष्टकं पठेद्ब्रह्मदयागिरेति ए  
वं व्रतविधिमुक्ता तत्र विशेषकृत्यमुपदर्शयति तत्र कृष्णाद्वादश्यां श्रीकृष्णादि निजपर्यंता  
नृगुरुं प्रपूजयेत् तथा सांख्यायनः आविर्भाविति रोधानां ज्ञात्वा ज्ञात्वा तु तद्दिने गु  
रूणां कारयेदिति कार्तिके ज्ञस्तु वैष्णवीम् द्वादशीकृष्णपक्षस्य यावन्तो वैष्णवास्तमा इ  
ति अथ तत्र कृष्णत्रयोदश्यां संध्यायां धर्मराजाय तन्मंत्रपूर्वकं दीपं दद्यात् मंत्रः पाद्मे  
मृत्युना पाशदंडाभ्यां कालः श्यामलया सह ऊर्जे कृष्णत्रयोदश्यां प्रीयतां दीपदानतः  
अथ कृष्णचतुर्दशीकृत्यं भविष्योत्तरे कार्तिकस्यासिते पक्षे चतुर्दश्यां विधूदये स्ना  
तव्यं तिलतैलेन नरैर्नरकभीरुभिरिति तत्रायं विधिः त्रयोदश्यां तु संध्यायां चक्रमर्द

ब्र. नि.

१७



कमपामार्गं तुंबीं कर्षित क्षेत्रलोष्टं चानयित्वा स्थापयेत् चतुर्दश्यामत्युषसि नद्यादावर्द्ध  
 स्नानं कृत्वा मंत्रं पठन् शीर्षोपरिताभ्रामयित्वा जले क्षिपेत् तन्मंत्रः पादौ सीतालोष्टसमा  
 युक्तं सकंदकदलान्वितम् हरपापमपामार्गं भ्राम्यमाणः पुनः पुनः गृहीतमौषधीत्रयं  
 मंत्रेणानेन वैष्णवः अपामार्गमथोत्तुंबीं तृतीयं चक्रमर्दकं भ्रामयेत् स्नानमध्ये तं नरक  
 स्य क्षयाय वै इति सादिनद्वये क्लृप्तौ परैव चंद्रोदयश्चतुर्दश्यां वर्तते तु दिनद्वये तदाभ्यं  
 गं नरः कुर्यात्परेहनिविधूदये इति जनकोक्तेः दिनद्वयास्पर्शोत्तुगालवः दिनद्वये चतुर्द  
 श्यां नोदयश्च विधोर्यदि यामेभ्यंगं चतुर्दश्याः कुर्यादुषसि चाष्टमे इति अनर्केभ्युदि  
 ते कृष्णपक्षे चैव चतुर्दशी स्नात्वा संतर्प्य तु यमं सर्वपापैः प्रमुच्यते जीवस्य तापिकुर्वीति  
 तर्पणं यमभीष्मयोरिति पादोक्तेर्नित्यत्वात् तत्र यमतर्पणमपि कर्तव्यं तर्पणमंत्रस्तु भ  
 विष्योत्तरे यमाय धर्मराजाय मृत्यवे चांतकाय च वैवस्वताय कालाय सर्वभूतक्षया  
 य च ओं दुंबराय दध्नाय नीलाय परमेष्ठिने वृकोदराय चित्राय चित्रगुप्ताय ते नमः इति



निके  
१८

तत्ररात्रौ दीपदानं कुर्यात् तच्चोक्तं पादो दीपदानं चतुर्दश्यां हरिदुर्गार्थमाचरेत् शास्त्रा  
स्वैर्निहतानां तु पितृणामक्षयं भवेदिति अथामावस्याकृत्यं दर्शयति भविष्योत्तरे एवं  
प्रभातसमये त्वमावास्यां नराधिप कृत्वा तु पार्वणं श्राद्धं दधि क्षीरघृतादिभिः दीपान्द  
त्वाप्रदोषेतुलक्ष्मीं पूज्य यथाविधि स्वलंकृतेन भोक्तव्यं सितवस्त्रोपशोभिना इति सा  
परविद्धैव कार्या भूतविद्वानकर्तव्या दर्शपूर्णकिदाचन इति ब्रह्मवैवर्तकेः तत्संमत  
वाक्यं च दिनावसाने क्षणमस्त्यमाचरेत् श्राद्धं विधायोल्मुकमेव कुर्यात् क्षये प्रवृद्धौ  
प्रतिपद्युपेतं दर्शितो ग्रैबलिपूजनं स्यात् श्राद्धे कृतेशारदगामिदर्शितोल्मुकं दूषण  
कृन्नराज्ये तदानिशीथे स्फुरशक्तिपूजा दर्शपिलोके श्वरसौरव्यदास्यादिति ज्योतिर्वि  
दाभरणनिबन्धे इति निर्णयसामान्यकृत्यं दर्शयित्वा निंबाकर्तुयायिनां विशेषकृत्य  
माहुः श्रीमदाचार्यवर्याः द्वादशाहं हरेः पूर्वे राधाप्रबोधनं मतम् लोकशास्त्रप्रका  
रेण प्रकुर्याद्द्विष्यावोनरः दिवा तत्र न भोक्तव्यं विना बालातुरान् जनान् प्रदोषसमये राधां

ब्र. नि.

१८



पूजयेच्चयथाक्रममिति तत्रयथाशक्त्युपचारेणजागरणोत्सवंकृत्वाश्रीराधाकृष्णयो  
रग्रेदीपदानंकुर्यात् अग्निज्योतीरविज्योतिश्चांद्रो ज्योतिस्तथैवच उत्तमःसर्वज्योतीनां  
दीपोयंप्रतिगृह्यतामिति तत्रप्रतिपदिप्रातःकालेगोवर्द्धनंगोविंदंचपूजयेद्भूषयेच्च तच्चो  
क्तंपादो गोवर्द्धनहरेःपूजागोमहिष्यादिपूजनं भूषणीयास्तथागावःपूज्याश्वाबाह्यदे  
वता इति पूजामंत्रस्तत्रैव गोवर्द्धनधराधारगोकुलत्राणकारक कृष्णबाहुकृतोच्छ्रा  
यगवांकोटिप्रदोभव इति गोपूजामंत्रस्तु लक्ष्मीयालोकपालानांधेनुरूपेणसंस्थिता  
घृतंवहति यज्ञार्थेममपापंव्यपोहतु इति कृत्वापूजागवांताभ्योग्रासंदत्त्वानमेच्चताः  
अन्नकूटंधनाधिक्येकृत्वागोवर्द्धनात्मने श्रीकृष्णायसमर्पयेत्कृष्णसंतोषकारकमि  
ति श्रीमदाचार्यवाक्यं तथापद्मे गोवर्द्धनमरवोरम्यःकृष्णसंतोषकारकः करणीयः  
स्वभूयस्तेकृष्णप्रीणनतत्परैरिति प्रकारांतरमपि पादो मथुरायांतथान्यत्रकृत्वागोव  
र्द्धनंगिरिम् गोमयेनततःस्थूलंततःपूज्योगिरिर्यथेति गोमयेनस्थूलपर्वताकारंकृत्वा



निर्क

१९

व्यंजनादिभिः पूजयेत् तच्चोक्तं श्रीमदाचार्यवर्यैः अन्यत्र तु मथुरायां विधाय गोमयेन हि  
गोवर्द्धनं स्फुटं पूजयेन्नानाव्यंजनराजिभिरिति पूजाकालोभिहितः स्कंदपुराणे प्रातर्गोवि-  
र्द्धनं पूज्य द्यूतं चापि समाचरेत् भूषणीयास्तनो गावः पूज्याश्चावाहदोहना इति किय-  
मित्तः प्रातः काल इत्याकांक्षायां तदुच्यते भास्करोदयमारभ्य यावत्तु दशनाडिकः प्रातः  
काल इति प्रोक्तः स्थापनारोपणादिष्विति विष्णुधर्मोत्तरे अथ तद्दिनं निर्णीयते विद्धा  
धिकदिनद्वये कर्मकालव्याप्तौ तु परैव तिस्रो ह्येताः पराः प्रोक्तास्तिथयः कुरुनंदन का-  
र्तिक्याश्च युजे मासि चैत्रे मासि च भारतेति भविष्योक्तेः विद्धाधिके समे न्यूनं च द्विती-  
यायां तु नदिनक्षयनिमित्तदोषोदयः तत्र फलविशेषश्च वणात् शिवरहस्ये प्रतिपद्वि-  
सेकुर्यात्पूजां गोवर्द्धनस्य च पूर्वविद्वानकर्तव्याया च दृश्यादिनद्वये नंदायामेव मोदमा-  
ना भद्रानष्टा प्रजायते पूतं भवति तद्वर्षं राज्यदंकरववर्द्धनमिति विद्धासमन्यूनायां तु सै-  
व प्रतिपत्स्वल्पमल्पापि यदि न स्यात्परेहनि पूर्वविद्धा तदा कार्यासिते पक्षे च कार्तिके इ

ब्रनि.

१९



तिवसिष्ठोक्तेः शुद्धाधिक्यदिनद्वयेकालज्यासौतुपूर्वेव रवेरुदयमारभ्यप्रतिपत्षष्टि-  
 नाडिका प्रतिपत्सैवकर्तव्यानापराधमहानिदा इतिवसिष्ठसंहितोक्त्या किंच संलग्न  
 मेवकर्तव्यं दीपोत्सवदिनत्रयमिति संलग्नदर्शिकाव्यसंभवाभिप्रायेण कदाचित्सर्वेषां  
 परेद्युरेव गोपूजानुष्ठानं संप्रतिपन्नं तदा सर्वैरपि गोवर्द्धनोत्सवस्तु परेद्युरेवकर्तव्यः पू-  
 र्वोक्तस्वप्रकरणीयनिर्णयविशेषात् कार्तिकेप्रतिपच्छुक्लामुहूर्तवाकलायदि तत्रोत्सवा  
 दिकृत्येषुकर्तव्याशुभकांक्षिभिरिति व्याघोक्तेः अस्माकंसिद्धांतस्तु स्कांदेऽभिहितः स्फु-  
 टतरं प्रतिपत्परविद्धायात्याज्यासापूजनेगवां नीराजोत्सवाभ्यंगेदर्शविद्धापरित्यज-  
 दिति मुकुंददेवैस्त्विदमेवोक्तं गोर्चापरस्यां प्रतिपत्तिथौ स्याद्ग्रीक्रीडनंतु प्रथमान्विता  
 यामिति तत्र शुक्लाष्टमीगोपाष्टमी तच्चोक्तं पद्मपुराणे शुक्लाष्टमीकार्तिकेतुस्मृता गो-  
 पाष्टमीबुधैः तद्दिनेवासुदेवोभूद्रोपपूर्वतुवत्सपः अत्रकुर्याद्गवांपूजांगोत्रासंचप्रद-  
 क्षिणम् गवानुगमनं कार्यं सर्वान्कामानभीप्सता इति सापरेद्युरेवकार्याविस्तरंधयोरि



निकै

२०

तियुगमवाक्यात् पूर्वविद्धतिथित्यागोवैष्णवस्यहिलक्षणमिति पूर्वोक्तेश्च तत्रास्मा  
कंकृत्यं श्रीमदाचार्यवर्याभ्राहुः शुक्लाष्टम्यांतु कार्तिकेसमाहूयत्तमान्सतः कृष्णव-  
च्छ्यामस्कंदरं वेषयित्वा विधानतः यशोदानंदगोपंचतथागोपालबालकान् कल्पयि  
त्वायथायोग्यं सगोगोपार्भकं हरिम् नंदाज्ञया यशोदया दत्तंचतुर्विधानकम् बलदे-  
वादिसहितं गोचारणोवनं नयेत् ततः सर्वदिनं क्रीडां संध्याकाले विधाय वै कृष्णमनुगृ  
हानेत्यस्नानपानादिकंततः कारयित्वा र्भकं कृष्णं शाययित्वा विधानतः पूजयित्वा प्र-  
सादाद्यैर्वैष्णवांश्च प्रसादयेदिति तत्र शुक्लनवम्यांतु लस्युद्वाहोत्सवं कुर्यात् तच्चोक्तं  
पाद्मे कार्तिके शुक्लनवमी मवाप्यविजितेंद्रियः हरिं विधाय सौवर्णं तुलस्या सहितं विभु  
म् पूजयेद्विधिवद्भक्त्या व्रती तत्र दिनत्रयम् एवं यथोक्तविधिना कुर्याद्देवाहिकं विधि  
मिति तत्र शुक्लैकादशी सा प्रबोधिनी तच्चोक्तं वाराहे कार्तिकेऽमलपक्षे तु साक्षादेकाद  
शी स्मृता भक्तिप्रदाहरेः सा च नाम्नाख्याता प्रबोधिनी या सा विष्णोः परामूर्तिरव्यक्ताने

ब्र. नि.

२०



करूपिणी साक्षिसामानुषलोके द्वादशीमुनिपुंगवेति तस्यामेव प्रबोधोत्सवः कार्यः तद्वा  
 ह्येऽभिहितः एकादश्यांच शुक्लायां कार्तिके मासिकेशवम् प्रसुप्तबोधयेद्रात्रौ शुद्धभक्ति  
 समन्वितः नृत्यैर्गीर्तितैस्तथावाद्यैर्ऋग्यजुःसाममंगलैः वीणापणवशब्दैश्च पुराणश्रव  
 णेन च वासुदेवकथाभिश्च स्तोत्रैरन्यैश्च वैष्णवैरिति अत्र रात्राविति एकादश्याः प्रांत  
 भागं रात्रि विषयं रात्र्यंत भागं दिवा कर्म विहितत्वात् अन्यथा निशि स्वापो दिवोत्थानं संध्या  
 यां परिवर्तनमिति मत्स्यपुराणोक्त्या दिवोत्थानविहितविरोधापत्तेः विष्णुर्दिवान् स्वपि-  
 तिनच रात्रौ प्रबुध्यते द्वादश्यामृक्षसंयोगे पादयोगो नकारणमिति विष्णुधर्मोक्तिवि-  
 रोधापत्तेश्च किंच आभाकासितपक्षेषु मैत्रश्रवणरेवती आदिमध्यावसानेषु प्रस्वा  
 पावर्तनोत्सवा इति भविष्योक्तेस्तत्र नक्षत्रयोगस्य नित्यत्वाद्यदा द्वादश्याः प्रांतभागे  
 तन्नक्षत्रयोगो न स्यात्तदा किं कर्तव्यमित्यपेक्षायां तदुच्यते अप्राप्ते द्वादशीमृक्षोत्थान  
 शयने हरेः पादयोगेन कर्तव्यं नाहोरात्रं विचिंतयेदिति जीमूतवाहनधृतवचनात् पा



दयोगादन्यतिथौ द्वादश्यामृक्षसंगमादिति वचनाच्च द्वादश्यां नक्षत्रभागयोगस्य रात्राव-  
 भावे पितत्रैव कार्यमित्यर्थः इदं तु वाराहे स्फुटतरमुक्तं द्वादश्यासंधिसमये नक्षत्राणाम  
 संभवे आभाकासितपक्षेषु शयनावर्तनादिकमिति संधिसमयश्च सायंसंध्यैव प्रबोधो  
 पितत्रैव कार्यः रेवत्यंतो यदारात्रौ द्वादश्यांच समागतः तदा विबुध्यते विष्णुर्दिनांते  
 प्राप्य रेवतीमिति जीमूतवाहनधृतवचनात् तन्निर्णयमुक्त्वा विधिं च दर्शयति श्रीमदा  
 चार्यवाक्येन तत्र स्नानादिकं कृत्वा महास्नानेन केशवं प्रसुप्तं बोधयेद्रात्रौ संतोष्यो  
 स्थापयेद्हरिम् तत्र मंत्रः श्रुतौ उत्तिष्ठोत्तिष्ठ गोविंद त्वजनिद्रां जगत्पते त्वया चोत्थी  
 यमानेन उत्थितं भुवनत्रयम् कुमारः इयं तु द्वादशी देवप्रबोधार्थं तु निर्मिता त्वयै  
 व सर्वलोकानां हितार्थं रोषशायिना सुप्तं त्वयि जगन्नाथे जगत्सुप्तं भवेदिदम् उत्थि  
 ते चेष्टते सर्वमुत्तिष्ठोत्तिष्ठ माधव गता मेधा वियच्चैव निर्मलं विमलादिशः शारदानि  
 च पुष्पाणि गृहाण मम केशव उत्थितं भगवंतं तु क्षीराद्यैरभिषेचयेत् अभिषिच्य महा



विष्णुं वस्त्रालंकारचंदनैः पुष्पादिभिर्विचित्रान्नैस्तांबूलैः पूजयेद्हरिमिति एवं चोक्तरी  
त्याविधिवदुत्थापनं कृत्वा श्रीमत्परमकल्याणगुणगणाकरं श्रीराधाकृष्णात्मकयुग्मं र  
थारूढं कुर्यात् तदुक्तं भविष्ये महातूर्यरवैरात्रौ भ्रामयेत्स्यंदने स्थितम् उत्थितं देव  
देवेशं नगरे पार्थिवः स्वयम् दीपोद्योतकरे मार्गे नृत्यगीतसमाकुले इति तथा च ब्रह्मवा  
क्येन तन्माहात्म्यं प्रदर्शयते बोधिनीं जगदाधारः कार्तिकेशुक्लपक्षतः रथस्थो यत्र  
भगवांस्तुष्टो यच्छति वाञ्छितं भजन्ते मे रथारूढं देवं सर्वेश्वरं हरिम् तेषां यात्राकृता  
नृणां कामानिष्टान् प्रयच्छति कृष्णस्य रथशोभां ये प्रकुर्वन्ति प्रहर्षिताः तेषां मनोर  
थावाप्तिं यच्छते पुरुषोत्तमः तथामहाभारते भीष्मः रथयात्रास्थिते कृष्णे जयेति  
प्रवदन्ति ये जयेति च पुनर्ये वैश्वेषु पुण्यं वदाम्यहं गंगाद्वारे प्रयागे च गंगासागरसंग  
मे वाराणस्यादि तीर्थेषु देवतानां च दर्शने यत्फलं कविभिः प्रोक्तं कात्स्न्येन च नरेश्वर  
जयशब्दे कृते विष्णोरथस्य तत्फलं स्मृतं मंगलं ये प्रकुर्वन्ति धूपं दीपं तथा स्तवं नैवेद्यं



निर्दि

२२

वरुणपूजांच भक्त्या नीराजनं हरेः रथास्तुहस्य कृष्णस्य संप्राप्ते हरिवासरे फलं न तन्मया  
ज्ञातं जानाति यदिकेशवः येषां गृहाग्रतो याति रथस्थो मधुसूदनः पूजाते स्तैः प्रकर्तव्या  
वित्तशाठ्यविवर्जितैः गोघ्नौ ब्रह्मस्वहारी च भूणहा ब्रह्मनिन्दकः महापातकयुक्तोऽपि ब्रह्म  
हा गुरुतल्पगः मद्यपः सर्वपापी च कलिकालेन मोहितः रथाग्रतः पदैकेन मुच्यते सर्वपा  
तकैः रथेन सह गच्छंति पुरतः पृष्ठतोऽग्रतः विष्णुलोकोपमाः सर्वे भवंति श्वपचादयः र  
थस्थं ये निरीक्षन्ते कौतुकेन तु केशवम् देवतानां गणाः सर्वे भवंति श्वपचादयः स्त्रियोऽपि मु  
क्तिमायांति रथयात्रा परायणाः भर्तृमातृपितृकुलं नयन्ति हरि मन्दिरम् कुर्वन्ति नर्तकी  
रूपं रथाग्रे कौतुकान्वितम् अप्सरोभिश्च क्रीडन्ते यावदिन्द्राश्चतुर्दश इत्यन्वयेन मा  
हात्म्यं प्रदर्श्यत्यतिरेकेण च दर्शयति महाभारते नानुब्रजतियो मोहाद्भ्रजन्तं जगदीश्व  
रं ज्ञानाग्निदग्धकर्मापि स भवेद्ब्रह्मराक्षसः अनर्चितो यदा याति गृहादस्य महीधरः  
पितरस्तस्य विमुखा वर्षाणां दशपञ्चच रथस्थं येन पश्यन्ति भ्रममाणं जनार्दनं विप्रा

ब्र. नि.

२२



ध्ययनसंपन्ना भवन्ति श्वपचाधमा इति तत्र मनुष्यैः स्पृष्टः सन्न शौचशंकां न कुर्यात् त  
दुक्तं महाभारते कृष्णोत्सवसमायातान् दृष्ट्वा हरिजनान्कचित् नैव कार्या शुचैः शंका  
पुण्यास्ते भक्तिसंयुताः सर्वे विप्रसमाज्ञेयाः श्वपचाद्यानसंशयः ये कुर्वन्ति दिने वि  
ष्णोर्जागिरंगीतकीर्तनमिति तथा सात्वते विष्णुवालयसमीपस्थान् विष्णुसैवार्थमा  
गतान् चांडालान्पतितान्वापि स्पृष्ट्वा न स्नानमाचरेत् उत्सवे वा स देवस्य स्नायाद्यो  
ऽशुचिशंकया तादृशं कश्मलं दृष्ट्वा स वा साजलमाविशेदिति विष्णुस्मृतौ देवयात्रा-  
विवाहेषु यज्ञोपकरणेषु च उत्सवेषु च सर्वेषु स्पृष्टस्पृष्टिर्न निन्द्यते इति तत्रैव तप्तचक्रा  
दिधारणं तदुक्तं भविष्ये शयिन्यां चैव बोधिन्यां च कर्तव्यं तथैव च शंखचक्रविधा-  
नेन वह्निपूतो भवेन्नर इति तथा श्रीमुकुन्दः दीक्षाकाले शयिन्यां च बोधिन्यां च यथा  
विधौ द्वारकायां सदा धार्यात्तप्तमुद्रातुर्वैष्णवैरिति सच नित्यं तदुक्तं पद्मपुराणे अ  
ग्निहोत्रं यथानित्यं वेदस्याध्ययनं यथा तथैव वेदं ब्राह्मणस्य तप्तचक्रादिधारणमिति



मिर्के

२३

बृद्धमनुरपि सज्ञोपवीतवद्धार्याः शंखचक्रादयस्तथा ब्राह्मणस्य विशेषेण क्षत्रियस्य वि-  
शेषत इति शांडिल्यस्मृतावपि पशुपुत्रादिकं सर्वं ग्रहोपकरणानि च अंकयेच्छंखच-  
क्राभ्यां नाम कुर्याच्च वैष्णवः ब्रह्मांडे मोक्षधर्मेऽपि ब्रह्मचारी गृहस्थोऽपि वानप्रस्थोऽथ  
भिक्षुकः अवश्यं धारयेच्चक्रमग्नितप्तमतंद्रित इति हारीतस्मृतावपि चतुर्णामपि  
सामान्यं विष्णोश्चक्रस्य धारणं संस्कारादात्मनस्तस्य नारीणांच द्विजन्मनाम् त  
स्माच्चक्रविधानेन प्रतप्तं धारयेद्द्विजः सर्वश्रमेषु वर्णानां स्त्रीणांच श्रुतिचोदना इति  
यो ह वै स श्लोकमौलेर्धर्मानुतिष्ठमानोऽग्निना चक्रं धत्ते अग्निर्वै सहस्रसः सहस्रा  
रोनेमिना तप्ततनुः सायुज्यसलोकतामाप्नोति चक्रं बिभर्ति वपुषा भित्तं बलं देवाना  
ममृतस्य विष्णोः स एति नाकं दुरितं विधूय विशंतियद्यतयो वीतरागा इति यजुःपुत्र  
ग्वेदीयाश्च लायनशारवायांच प्रतद्विष्णोरञ्जचक्रे सुतसे जन्मां भो धिर्वर्तते वर्षणीद्राः  
मूले बाह्वोर्दधतेऽन्ये पुराणानि लिङ्गान्यन्ये तप्तान्यायुधान्यप्यर्प्यते इति श्रुतिश्च साम

ब्र. नि.

२३



वेदे प्रतद्विष्णोर्भुजचक्रे सुतप्ते इत्यादियजुर्वेदे कठशारवायामपि धृतोर्द्धपुंड्रः कृतचक्रधा  
रणो विष्णुं परं ध्यायति यो महात्मा स्वरेण मंत्रेण सदा हृदि स्थं परात्परं यन्महतो महांतमि  
त्यादि अथर्वणोपनिषद्यपि चक्रं विभर्ति वष षेत्यादि अन्यत्रापि शतशः किंच धृतोर्द्ध  
पुंड्रकृतचक्रधारण इत्यादि श्रुतीनां पठ्यमानश्रुतावनुपलब्धेनापि नात्र शंका यज्ञोपवी  
तं परमं पवित्रमित्यादि श्रुतीनां पठ्यमानश्रुतावदर्शनेऽपि सूत्रे तद्विनियोगादसंदिग्धं त  
थात्रापि धृतोर्द्धपुंड्रकृतचक्रधारण इत्यादि श्रुतीनां भगवच्छास्त्रे पंचरात्रहारीतादिषु  
विनियोगान्न तथा शंका कनीयं अथ तत्र रात्रौ विशेषेण जागरणं कुर्यात् तदुक्तं स्कंदपुराणे  
चलंति पितरो हृष्टा विष्णुलोकमलंकृताः विमुक्तगनारकैर्दुःखैः कर्तुं कृष्णप्रजागरम्  
भार्यापक्षेतुये जाता मातरः पितरस्तथा तारयेन्नात्र संदेहः प्रबोधि न्यांतु जागर इति  
किमधिकमित्यलं एवं जागरणांते परेद्युः पारणं कुर्यात् यत्तु केचित् आभाकासितप  
क्षेषु मैत्रश्रवणरेवती संगमे नैव भोक्तव्यं द्वादशद्वादशीर्हरे दित्युक्त्यारेवत्यंते नैव पारणं



निर्क

२४

कुर्यादित्याहुस्तन्न त्रेतायां रेवतीत्यजेदिति वायुपुराणोक्त्या त्रेतायुगविषयविशेषत्वात्  
अथ तत्र पौर्णिमास्यां भगवद्दीपोत्सवः कार्यः तच्चोक्तं श्रीमन्नारदं पंचरात्रे ऊर्जसिते पौ  
र्णिमायां कृतस्नानादिसक्रियः देवस्य पुरं तोमं ब्रजपमुच्चारयेच्छुचिः अद्य दीपोत्सवं  
देवकरिष्ये त्वत्प्रसादतः निर्विघ्नविधिमाया तु यथोक्तं फलदो भव इति संकल्प्य दीप  
स्य पात्राणिसाधयेत् अयो मयानिताम्नाणि रौप्यस्वर्णमयानि च मृण्मये न तु पात्रेण  
गोघृतानि स्फुराधिप दीपं ददाति सद्भक्त्या ज्ञानी योगी स्फुरवी भवेदिति सा परविद्धेव  
कार्या भूतविद्वानकर्तव्या दर्शपूर्णकिदा च न वर्जयित्वा मुनिश्रेष्ठसावित्रीव्रतमुत्तम  
मिति ब्रह्मवैवर्तोक्तेः पूर्वविद्धदिने दत्तं यत्किंचन पूजनं च वै नैव गृह्णाति वै कुंठः पूजां त  
द्दिनसंभवामिति नारदीयोक्तेश्च पूर्वविद्धतिथित्या गोवैष्णवस्य हिलक्षणा मिति श्री  
मन्नारदं पंचरात्रोक्तेश्च इति कार्तिककृत्यं अथ मार्गशीर्षकृत्यं श्रीमत्कुमाराभ्या  
हुः मासि मार्गशीरे पुण्ये महाविष्णुः प्रयत्नतः पूजनीयो महाभक्त्या तुलसीकानने

ब्र. नि.

२४



शुभे तत्रमहोत्सवः कार्यो वैष्णवैर्मुदिताननैः गीताद्यैः पुष्पतांबूलैः सतामानंदवर्द्धनः  
श्रीकृष्णाय नमः वस्त्रं तूलिकाद्यं समर्पयेत् द्वादश्यां तत्र शुक्लायां विशेषेण भजेद्द्वारिमित्या  
दि वाराहे दुर्वाससं यथा मार्गस्य शुक्लपक्षस्य द्वादश्यां नियतात्मवान् स्नात्वा देवार्च  
नं कृत्वा चाग्निकार्यं यथाविधि शंखचक्रगदापाणिपीतवासः किरीटिनं ध्यात्वा जलं  
गृहीत्वा तु भानुसूतं पंजनार्दनम् स्तुत्वा चर्चेद्दीपयेत्पश्चात्करयोर्येन माधवः ततः पूजावि  
धानेन कान्तया केशवं भजेत् केशवाय नमः पादे कटिं दामोदराय च जानुभ्यां नारसिंहा  
य ऊरू श्रीवत्सधारिणे कंठे कौस्तुभनाभाय वक्षःश्रीपतये नमः त्रैलोक्यविजयाय  
तिबाहू सर्वात्मने नमः धूपदीपोपहाराद्यैरेवं कृष्णां श्रिया भजेत् ब्रह्महत्यादिपा  
पानि त्विह लोके कृतान्यपि अकामतः कामतो वा तानि नश्यंतितत्क्षणात् याचवं  
ध्या भवेन्नारी अनेन विधिना शुभा उपोष्यात्तु भवेत्तस्याः पुत्रः परमवैष्णव इति अथ  
पौषकृत्यं तत्र शुक्लैकादश्यां माघस्नानारंभ उक्तो ब्राह्मे एकादश्यां शुक्लपक्षे पौषमासे स



निर्क  
२५

मारभेत् द्वादश्यांपौर्णमास्यांवाशुक्लपक्षेसमापयेदिति माघेइतिशेषः तत्रशुक्लद्वादश्यां  
हरिमर्चयेत् तदुक्तंश्रीसनत्कुमारेण पौषमासस्ययापुण्याद्वादशीशुक्लपक्षतः तद्  
दाराधयेत्तत्रदेवदेवंजनार्दनमिति अथमाघकृत्यं तस्यमाहात्म्यपूर्वकं कर्तव्यं दर्शयि  
ति गारुडेश्रीमन्नारदः दुर्लभोमाघमासस्तु वैष्णवानामतिप्रियः देवतानामृषीणां  
चमुनीनांसुरनायक विशेषेणशचीनाथमाधवस्याथवल्लभः अधिकोमाघमास  
स्तुमासानां हि शचीपते पौष्यांतुसमतीतायांयावद्भवतिपूर्णिमा माघमासस्यवि  
प्रेन्द्रैः पूजाविष्णौविधीयते स्नानं विलेपनं धूपनं वेद्यादिसमुद्भवम् माघमासेकृतं वि  
ष्णौ सर्वं भवति चाक्षयमिति तथापाद्मे धर्ममूलं सदा माघः पापमूलं निवृत्तनः काम  
मूलफलद्वारो निष्कामो ज्ञानदः सदा देवलोकान्निवर्तते पुण्यैरन्यैः परंतप कदाचिन्न  
निवर्तते माघस्नानरतादिव इति तथादत्तात्रेयवाक्यानि मकरस्थेरवौ माघे प्रातः का  
ले तथा मले गोपदेपि जले स्नानं स्वर्गदं पापिनामपि तप्तवारिणा स्नानं तु यद्गृहे क्रियते

ब्र. नि.

२५



नरैः षड्गुणफलदंतद्विमकरस्थेदिवाकरे बहिःस्नानंतुवाप्यादौद्वादशाब्दफलंस्मृतं त  
डागोद्विगुणंराजन्मधांतच्चतुर्गुणम् दशाधादेवरवातेचशतधातुमहानदी शतचतुर्गु  
णंराजन्महानधास्तुसंगमे सहस्रगुणितंसर्वतत्फलंमकरेरवौ गंगायाःस्नानमात्रेण  
लभतेमानुषेभव इत्यन्वयमुत्काव्यतिरेकंचदर्शयति अमाघस्नायिनानृणांनिःफलंज  
न्मकीर्तितम् असूर्यगगनंयद्दचंद्रमुडुमण्डलम् तदन्नाभातिसत्कर्ममाघस्नानंवि  
नानृप मकरस्थेरवौयोहिनस्नायादुदितेरवौ कथंपापैःप्रमुच्येतकथंचत्रिदिवंब्रजेदि  
ति स्नानकालस्तुब्राह्मे अरुणोदयेतुसंप्राप्तेस्नानकालेविचक्षणः माघवांघ्रियुगं  
ध्यात्वायःस्नातिसुरपूजित इतिअरुणोदयमारभ्यप्रातःकालावधिसंप्राप्तेतत्रोच्यते  
माघस्नानभवंपुण्यंक्रमात्तत्रैवधारणा उत्तमंतत्सनक्षत्रंलुप्ततारंतुमध्यमं सवितर्युदि  
तेभूपततोहीनंप्रकीर्तितमिति संप्राप्तेमाघमासेतुतपस्विजनवल्लभे क्रोशंतिसर्ववारी  
णिसमुद्रच्छतिभास्करे माघमासेरदंत्यापःकिंचिदभ्युदितेरवौ ब्रह्मघ्नंवासुरापंवाकं



त्रिक

२६

पतंतं पुनीमहे इत्यादि नारदीयवचनानि संगच्छन्ते तत्रेदमवधेयमेतान्यसमर्थजनविषया  
णि भवन्ति दत्तात्रेयवाक्यैः स्नानविधिं दर्शयति मकरस्थेरवौ माघे गोविंदाच्युतमाधव  
स्नानेनानेन मे देवयथोक्तफलदोभव इमं मंत्रं समुच्चार्य स्नायान्मौनं समाहितः वासुदेवं  
हरिं कृष्णं माधवं च स्मरेत्पुनः इति ततो गृहमागत्य स्वसंप्रदायरीत्या श्रीराधाकृष्णं पूज  
येत् इति सामान्यकृत्यमुत्कामकरसंक्रमे निर्णयं दर्शयति अतीतानागते पुण्ये द्वे उ  
दग्दक्षिणायने त्रिंशत्कर्कटकेनाड्यौ मकरे विंशतिः स्मृता इति वृद्धवसिष्ठः ब्रह्मवैवर्ते  
तु मकरे तु दशाधिका इति पाठः रात्रौ मकरसंक्रमे तु परदिने सूर्योदयोत्तरपूर्वमहर्दलं पु  
ण्यं तच्चोक्तं भविष्योत्तरे कार्मुकं तु परित्यज्य श्रवणं संक्रमते रविः प्रदोषे वा निशार्द्धे वा  
स्नानं दानं परेहनीति परेहनीत्युक्तेऽपि पूर्वार्द्धे एव आसन्नं संक्रमं पुण्यं दिनार्द्धं स्नानदा  
नयोरिति वचनात् तत्र कृत्यं कालिकापुराणे होमं तिलैः प्रकुर्वीत सर्वदेवोत्तरायणे ता  
नि देवाय विप्रेभ्यो हाटकेन समंददत् इति प्रसंगादिदमप्युक्तं विशेषमाधकृत्यं दर्शयति

ब्र. नि.

२६



तत्र कृष्णद्वादशी तिलद्वादशी तदुक्तं ब्रह्मपुराणे माघे तु कृष्णद्वादश्यां यमोहि भगवान्  
 पुरा तिलान्युत्पादयामास तपः कृत्वा सुदारुणम् तस्यामुपोषितः स्नातस्त्रिलैस्तस्यां य  
 जेद्धरिम् तिलतैलेन दीपाश्च देया देवगृहेषु च निवेदयेत् तिलान्येव होतव्याश्च तिलास्तथेति  
 तत्र कृष्णचतुर्दश्यां यम तर्पणं तदुक्तं हेमाद्रौ यमेन अनकाभ्युदिते काले माघकृष्णचतु-  
 र्दशी स्नातः संतर्प्य च यमं सर्वपापैः प्रमुच्यते इति तत्रामावस्यां रविज्यतीपातश्च वणौ  
 योगोऽर्द्धोदयः तच्चोक्तं निर्णयामृते अमार्कपातश्च वणौ युक्ता चेत् पुष्यमाघयोः अर्द्धो-  
 दयः सविज्ञेयः कोटि सूर्यग्रहैः समः दिवैव योगः शस्तोयं न तुरात्रौ कदाचनेति पुष्यमाघ  
 योर्मध्यवर्तिनी अमापौषी अमावस्येत्यर्थ इति नारायणभट्टाः अतएव हेमाद्रौ स्कांदे  
 माघामायां ज्यतीपाते आदित्ये विष्णुदेवते अर्द्धोदयं तदित्याहुः सहस्रार्कग्रहैः सममि-  
 ति अत्र पूर्णिमांतमासेन माघामावास्येति मदनरत्नः कालादर्शमदनरत्ने पुष्यस्य माघ  
 स्य वेत्युक्तं तन्माहात्म्यं दर्शयति अर्द्धोदये तु संप्राप्ते सर्वगंगासमंजलं शुद्धात्मनो द्विजाः



निर्क  
२७

सर्वेभवेयुर्ब्रह्मसंमिताः यत्किंचिद्दीयतेदानंतदानं मेरुसन्निभमिति एतान्यपि प्रसंगादु  
क्तानि तत्रतिलद्वादशीव्रतस्य यमतर्पणस्य च करणाकरणयोरपि नास्माकं प्रत्यवायोऽ  
स्माद्धर्मदिविरुद्धत्वाच्छ्रीमदाचार्यानिभिहितत्वाच्च एवं प्रकारेण यत्र यत्र प्रसंगादुक्तमि  
ति पदं दृश्यते तत्र तत्रेदमवधेयं तत्रशुक्लपंचम्यांवसंतोत्सवः कार्यः तच्चोक्तं नारदीये  
माघस्यशुक्लपंचम्यां महापूजां समाचरेत् नवैः प्रवालैः कुसुमैरनुलेपैर्विशेषतः नीरा  
जोत्सवं कृत्वा भक्तसामान्यवैष्णवान् वसंतरागं जनयन् गीतनृत्यादिकारयेत् इति  
साविद्धाधिके परेद्युरेव पूर्वविद्धदिने दत्तं यत्किंचित्पूजनं च वै नैव गृह्णाति वैकुण्ठः पूजां  
तादृन संभवामिति नारदीयोक्तवाक्यत्वात् उदयेया कलामात्रा साव्याप्नोत्यखिलं दिन  
मिति श्रीमन्नारदपंचरात्रवाक्योपलंभाच्च श्रीमदाचार्यवाक्यैस्तदुत्सवविधिं दर्शयति  
संस्कृत्य राधाकृष्णयोर्गंधपुष्पजलादिभिः सतां मंदिरमाहूय महास्नानं प्रदाय हि ताभ्या  
महासुनैर्वैद्यं नानागुणमयं शुभं नवीनपीतवस्त्राद्यैरलंकुर्याच्छ्रियं हरिम् समाहृतान्

ब्र. नि.

२७



समाहुस्नानसमानोपासकान्सतः प्रसाद्यहर्यवशेषाद्यैर्महोत्सवमुपक्रमेत् आरभ्यशु-  
क्लपंचमीकृष्णस्यशयनावधि वसंतरागमुन्नयेद्राधाकृष्णरसान्वितमिति इदमप्याहुः  
श्रीमत्कुमाराः श्रीपंचमीसमारभ्ययावत्स्याच्छयनावधि वसंतरागः कर्तव्यो नान्यदेति  
कदाचनेति तत्रशुक्लसप्तमीरथसप्तमीतस्यामरुणोदयेस्नानंकार्यं तदुक्तंस्मृतिसंग्रहे  
सूर्यग्रहणतुल्याहिशुक्लामाघस्यसप्तमी अरुणोदयवेलायांस्नानंतत्रमहाफलं भवि-  
ष्योत्तरेतथा माघेमासिसितेपक्षेसप्तमीकोटिभास्करा कुर्यात्स्नानदानाभ्यामायु-  
रारोग्यसंपदा इति इदं प्रसंगादुक्तं तत्रशुक्लाष्टम्यांभीष्मतर्पणं तदुक्तंपादौ माघेमा-  
सिसिताष्टम्यांसतिलंभीष्मतर्पणं श्राद्धंचैवतुयेकुर्युस्तेस्युः संततिभागिन इति त-  
र्पणंतु काम्यं नित्यंच ब्राह्मणाद्याश्चयेवणादिद्युर्भीष्मायनोजलम् संवत्सरकृतंतेषां  
पुण्यं नश्यतिसत्तमेति मदनरत्नधृतवचनात् जीवत्पितापिकुर्वीततर्पणंयमभीष्म-  
योरिति वचनाच्च तर्पणमंत्रः भीष्मः शांतनवो वीरः सत्यवादी जितेन्द्रियः आभिर



निर्क

२८

द्विस्त्ववाभोतुपुत्रपौत्रोचितांक्रियां वैयाग्रपद्यगोत्रायसांस्कृतिप्रवरायच अपुत्रायददाम्ये  
तज्जलंभीष्मायवर्मणो इति तत्रशुक्लैकादशीभीमद्वादशी तच्चोक्तंपादो त्वयाकृतमि  
दंवीरतवनाम्नाभविष्यति साभीमद्वादशीह्येषासर्वपापहराशुभा इति द्वादशी एका  
दशी एकादश्यांनिराहारःसम्यगभ्यर्च्यकेशवमिति संकल्पमंत्रलिङ्गात् इदंतु कर्तव्य  
मेवपूर्वोल्लासविहितत्वात् तत्रपौर्णिमासीमाघीसायोगविशेषेणमहामाघी तथागा  
र्यः मेषराशौयदासौरिःसिंहेचैवबृहस्पतिः भास्करःश्रवणर्क्षेचमहामाघीतिसास्मृ  
ता इति सौरिःशनेश्वरः तत्रभगवत्पूजनादिकंविशेषेणकर्तव्यं प्रसंगादुक्तं तत्रेदमपिज्ञे  
यम् इतिमाघकृत्यं अथफाल्गुनकृत्यंदर्शयति तत्रकृष्णचतुर्दश्यांशिवरात्रिव्र  
तम् शिवरात्रिव्रतेभूतंकामविद्धंविबर्जयेत् पादोव्रतरवंडे सौरोवावैष्णवोवान्योदे  
वतांतरपूजकः नपूजाफलमाप्नोतिशिवरात्रिबहिर्मुखः तदुक्तंहेमाद्रौ माघासितेभू  
तदिनंहिराजन्मुपैतियोगंयदिपंचदश्या जयाप्रयुक्तांनतुजातुकुर्याच्छिवस्थरात्रिंप्रिय

ब्र.नि.

२८



कृच्छिवस्येति द्विमुहूर्तोभवेद्योगो वेधोमौहूर्तिकः स्मृतः तदस्माकं कर्तव्यमकर्तव्यं  
चतुर्दशयति श्रीमदाचार्यवाक्यैः फाल्गुने हि शिवव्रतं कुर्वतस्त्वनुमोदयेत् कृष्णप  
क्षचतुर्दश्यां सशल्यश्चेत्स्वयंचरेदिति तद्धेतुकवाक्यं कौर्मै परात्परतरं यांति नारायण  
परायणाः न ते तत्र गमिष्यन्ति ये द्विषन्ति महेश्वरमिति सशल्यं प्रत्यपि पाद्मे निषेधविधि  
दृश्यते द्रव्यमन्नं फलं तोयं शिवस्थं न स्पृशेत् क्वचित् निर्माल्यं नैव लंघयेत् कूपे सर्वं विनि  
क्षिपेत् अन्यथा स्वकृतारिक्तः सर्वथा नरकं व्रजेत् नाराधयेदनन्यस्तु देवतांतरमद्वि  
षन्निति तथामहाभारतेश्रीकृष्णः नान्यं देवं न मस्कुर्यान्नान्यं देवं निरीक्षयेत् च  
क्रांकितः सदा तिष्ठेन्मद्भक्तः पांडुनंदनेति तथा पाद्मे नारायणात्परो देवो नास्ति मु  
क्तिप्रदो नृणाम् नारायणाद्देवदेवादन्येषामर्चनं न तु इति वैष्णवो यदि व्रतं कुर्यात्त  
दा तत्पूजनं तु श्रीकृष्णमूर्तविवेकतद्भिन्नकृते पूर्ववाक्यविरोधः स्यात् विना भस्मत्रि  
पुंड्रेण विनारुद्राक्षमालया पूजितोऽपि महादेवो न स्यात्तस्य फलप्रद इति लिंगपुराणो-



निर्क

२९

कफलाभावाच्च यद्वातदिने शिवनाभेशालिग्रामे तस्य विशेषपूजनं कुर्यात् अग्राह्यं शि  
वने नैवेद्यं पत्रं पुष्पं फलं जलम् शालिग्रामशिलास्पर्शात् सर्वयातिपवित्रतामिति स्कांदे शा  
लिग्रामशिलायां शिवनाभे यदा शिवपूजा क्रियते तदा नैवेद्यादिग्रहणो न दोष इति राम-  
चंद्रभट्टाः प्रसंगादिदमप्युक्तं तत्र शुक्लैकादशीसामर्दकी तदुक्तं प्रभासरवंडे क्षी  
रोदे मथ्यमाने तु यदा वृक्षः समुत्थितः आमर्दे देवदेत्यानां तेन सामर्दकी स्मृतेति त  
स्यांधातृच्छायायां श्रीराधाकृष्णपूजनं तत्सहितं प्रदक्षिणां च कुर्यात् तच्चोक्तं भविष्यो  
त्तरे फाल्गुने मासि शुक्लायामेकादश्यां जनार्दनः वसत्यामलके वृक्षे लक्ष्म्या सह जग  
त्यतिः तत्सन्निधौ ततः पूजां प्रदक्षिणां च कारयेदिति एतत् विशेषविधिं कर्तुं यदीच्छा  
तदर्थं पंचके दृष्ट्वा कर्तव्यं तत्र पौर्णिमास्यां दोलोत्सवः कार्यः तदुक्तं श्रीमत्कुमारैः फा  
ल्गुनस्य चराकायां मंडये द्दोलमंडपमिति तथा ब्रह्मपुराणे तपसि मासिराकायां यदीत्त  
रा फाल्गुनी भवेत् तदा दोलोत्सवः कार्यस्तच्च श्रीपुरुषोत्तम इति सा च विद्वाधिके परे द्युरे

ब्र.नि.

२९



वक्रक्षाभावेतिथावेवकार्यः ऋक्षाभावेतिथोकार्यसिदासाप्रीतयेममेतिस्कांदोक्तेः ति  
 थिःशरीरंतिथिरेवकारणंतिथिःप्रमाणंतिथिरेवसाधनमिति लल्लोक्त्यातिथिरेवतन्मूल-  
 कत्वाच्च तिथ्यभावेतुनक्षत्रमात्रेणनतदुत्सवःकर्तुंशक्यः तिथिष्वविद्यमानेषुकर्मकुर्वं  
 तियेनराः वृथाभवेत्कृतंतस्यचात्मानंनरकंनयेत् इतिगर्गोक्तेः इतिफाल्गुनकृत्यं  
 अथचैत्रकृत्यंप्रदर्शयति तत्रकृष्णप्रतिपद्यपिदोलोत्सवःकार्यः अयंतुलोकप्रसिद्ध  
 त्वात् साचप्रतिपदौदयकीयाद्या प्रवृत्तेमधुमासेतुप्रतिपद्युदितेरवाविति भविष्यो-  
 क्तेः भविष्योक्तेः दिनद्वयेतथात्वेपिपूर्वाप्रतिपद्युदयोयत्रदिनद्वयेपिचर्तते तत्रोत्सवा  
 दौपूर्वेववृद्धौसाम्यक्षयापिचेति भृगुवाक्यात् इत्यत्रसाम्यक्षयेतिविशेषणाद्विद्धस  
 मन्यूनयुक्तेपिसैवइतिविवक्षितमेव तत्रतैलाभ्यंगःवत्सरादौवसंतादौबलिराज्येत  
 थैवच तैलाभ्यंगमकुर्वाणोनरकंप्रतिपद्यते इतिवृद्धवसिष्ठवचनात् प्रसंगादिदमुक्त  
 म् तत्रकृष्णत्रयोदशी शतभिषग्युतावारुणी तत्रगंगास्नानंमहाफलम् तदुक्तंस्कांदे



त्रिक

३०

वारुणेनसमायुक्तामधौकृष्णात्रयोदशी गंगायांयदिलभ्येतकोटिसूर्यग्रहैःसमा श  
निवारसमायुक्तासामहावारुणीस्मृता गंगायांयदिलभ्येतकोटिसूर्यग्रहैःसमा शुभ  
योगसमायुक्ताशनौशतभिषायदि महामहेतिविरव्यातात्रिकोटिकुलमुद्धरेदिति प्रसंगा  
दिदमप्युक्तम् तत्रशुक्लनवम्यांश्रीमद्रघुकुलकैरवप्रकाशकानंतानवद्यगुणगणमंदि  
रश्रीमद्रामचंद्रावतारणम् तच्चोक्तमगस्त्यसंहितायाम् चैत्रमासेनवम्यांतुशुक्लायां  
हिरघूदहः प्रादुरासीत्पुराब्रह्मन्परब्रह्मैवकेवलम् तस्मिन्दिनेप्रकर्तव्यमुपवासव्रतं  
सदेति मधुमासेसितेपक्षेश्रीरामनवमीव्रतम् एकादश्यांभवेद्दोलाद्वादश्यांदमना  
र्पणमिति श्रीमत्सनकादिवाक्यम् तद्व्रतस्यनित्यत्वमप्यगस्त्यसंहितायामुक्तम् प्रा  
प्तेश्रीरामनवमीदिनेभुंक्तेविमूढधीः कुंभीपाकेषुघोरेषुपच्यतेनावसंशयः नित्यमे  
वभवेत्तस्माच्छ्रीरामनवमीव्रतमिति सातुपूर्ववेधवतीत्याज्या तदुक्तंश्रीमन्नारदपंच-  
रात्रे अष्टमीसहितात्याज्यानारायणपरायणैः सर्वसिद्धांतविज्ञानवैष्णवानांविदुर्बुधाः

ब्र.नि.

३०



पूर्ववेधतिथित्यागोवैष्णवस्यहिलक्षणम् तस्मादुत्तरसंयोगिमतंवैष्णविकव्रतम् सर्वत्र  
तफलावाप्त्यै नवमीदशमीयुताम् उपोष्यहरिसंतुष्टिं विदध्याच्छुद्धवैष्णव इति अत्र-  
शुद्धवैष्णव इति स्फुटतरविशेषणेन नारायणपरायणोरिति गर्भित विशेषण विशेषेण च  
सर्ववैष्णवानां शुद्धतद्गतानुष्ठेयत्वं सिद्धं स्मार्तानां तु विद्धतद्गतानुष्ठेयत्वविभागं च  
यथा दशमीशेषसंयुक्तो यदि स्यादरुणोदयः नैवोपोष्यं वैष्णवेन तद्दिनेकादशीव्र-  
तमिति गारुडोक्त्या वैष्णवपदावलंबनेन वैष्णवस्मार्तविभागस्तेन व्यवस्थाकालमा-  
धवे एकादशीनिर्णये विद्यारण्येन कृता तथात्रापि तुल्यत्वात् तथागस्त्यसंहिताया  
मपि नवमीचाष्टमीविद्धात्याज्याविष्णुपरायणैः उपोषणं नवम्यां वैदशम्यामेव  
पारणमिति किंच यदा विद्धाधिकपक्षे परदिने किंचिन्नवमीवर्तते तदानपूर्वदिनेऽ-  
ष्टमीविद्धायां तद्गतं तथापारणापि न वृद्धिगतनवम्यामिति द्वयोर्निवारणाय उपोष-  
णं नवम्यां वैदशम्यामेव पारणमिति विशेषणद्वयंतूक्तमनेनैव शुद्धाधिकविषयोपि



निर्क

३१

कथितस्तथापि स्फुटतरज्ञानाय तद्विशदयति शुद्धाधिकपक्षेति ध्यंते पारणं कर्तव्यमित्य  
भिप्रायेण यदा किंचिन्मात्रानवमीपरदिने वर्तते तत्र पारणानिवारणाय तथैकादशी  
व्रतांगदशम्यामेकभुक्तविधिविशेषपालनाय च दशम्यामेव पारणमित्यूह्यम् ननु-  
क्वचिच्छुद्धाभावे विद्धापि ग्राह्येति प्रतिपारणानियमवाक्यानुरोधादिति चेन्न ज  
न्माष्टम्यादावपि स्वजातित्वेन तथा प्रसंगात् प्रकृते एव नियमकरणे तु मानाभावात्  
तस्मान् नियमस्तु पूर्वोक्तविद्धाधिकादिसंभवाभिप्रायेण बोध्यः असंभवे तु तत्त्याग  
निमित्तदोषोदयमपि न पूर्ववेधस्य सर्वथा हेयत्वात् विद्धाविधायकविशेषवाक्यस्या  
श्रवणाच्च परदिने केवलदशम्यामेव तद्व्रतानुष्ठानं संप्रतिपन्नम् ननु कदाचिद्रामनव  
मीव्रतानंतरं परदिने एवैकादशीव्रतं स्यात्तदरामनवमीव्रतस्यासमाप्तिरुपविधिलो  
पः पारणांतं व्रतं ज्ञेयं व्रतांते विप्रभोजनम् असंप्राप्ते व्रते पूर्वे नैव कुर्याद्व्रतांतरमिति  
विष्णुधर्मोत्तरवाक्यानुरोधादिति चेन्न नचात्र विधिलोपः स्यादुभयोर्देवतं हरिरिति

ब्रनि.

३१



नारदीयवचोभिस्तदुभयव्रतस्यैकदैवतत्वेनविरोधाभावात् ननु यदातुनवमी  
क्षयो ग्राह्याविद्धापिसातदा दशम्यामेवपारणानुज्ञानान्नात्रसंशय इत्यर्थपंचके  
ओंदुंबरर्ष्युक्तिस्तदा सर्वसिद्धांतविज्ञानंवैष्णवानांविदुर्बुधाः पूर्वविद्धतिथित्यागो  
वैष्णवस्याहिलक्षणम् तस्मादुत्तरसंयोगिमतंवैष्णविकव्रतमिति श्रीमन्नारदपंच  
रात्रोक्तिश्चस्मृतिशिष्टयोः परस्परविरोधेसत्यत्रकिंकर्तव्यमितिचेत्तत्रोच्यते स्मृति  
वेदविरोधेनपरित्याज्यायथाभवेत् तथैवलौकिकंवाक्यंस्मृतिबाधेपरित्यजेदिति  
चतुर्विंशतिमनूक्त्यास्मृत्यादिविरोधेलौकिकवाक्यस्यानादरत्वादष्टमीविद्धंपूर्वदि  
नंत्यस्काकेवलदशम्यामेवतद्व्रतंकर्तव्यमितियावत् लौकिकमितिस्वशिष्टपरंपरेति  
नन्वेतत्कृतेशिष्टस्यानादररूपोदोषःस्यादितिचेन्न श्रुतिस्मृत्यादिष्ववशिष्टस्य  
हृदयत्वात् भ्रान्तिवाक्यस्यानादरत्वेननशिष्टस्यानादरःस्यात् तच्चोक्तंश्रीगंगारा  
मगौडेन शिष्टोक्तिपरित्यागेननशिष्टदूषणंभवेत् शब्दब्रह्माश्रयाःशिष्टास्तेनैवसु



निर्क

३२

स्वमाप्नुयात् अहंकारविमुक्तस्तु सदा श्रुत्यानुवर्तीयः शिक्षातदुक्ता आचारश्रुतेन प्रह-  
ष्यति स्वाधिकारविशेषेण यच्छास्त्रेषु विधीयते तदेव धर्ममित्याहुरधर्मस्तद्विपर्यय-  
इति बहुविस्तरेणोत्पलम् किंच चैत्रशुद्धे तु नवमी पुनर्वसुयुतायादि असौमध्याह्नयो-  
गेन महापुण्यतमा भवेदित्यगस्त्यसंहितोक्तेः पुनर्वसुयोगस्य नित्यत्वे प्राप्ते अत्रोच्य-  
ते मध्याह्नयोगेनेति विशेषणेन शुद्धायां नवम्यां तद्योगो यदा भवति तदा तस्य नित्यत्वं  
स्यान्न तु विद्धायाम् ऋक्षाभावेति थौकार्या सदा सा प्रीतये ममेति स्कांदोक्त्या पुनर्व-  
स्वभावेऽप्यविद्धे नवम्यां विद्धे दशम्यां च तद्व्रतं कार्यमिति सिद्धांतं ज्ञेयम् इति निर्णयमु-  
क्ताविधिं च दर्शयति श्रीमदाचार्यवाक्यचतुष्टयेन अथायं विधिरष्टम्यां दंतधावनपू-  
र्वकं हविष्यान्नैकभोजनभूशयनादिनायतिः श्रीरामं चिंतयंस्तिष्ठन्मध्याह्ने नवमी  
दिने संतश्चाहूय सूतिकागृहादिकं विधाय च रामाभिभाविमात्मना विभाव्य वैष्णवी-  
त्तमः महास्नानंततः पंचामृतेन विधिनार्पयेत् महानैवेद्यमुत्कृष्टैर्महोत्सवं च कारये-

ब्र.नि.

३२



दिति तत्रशुक्लैकादश्यांपुष्पदोलोत्सवः कार्यः तदुक्तंगारुडे चैत्रमासिसितेपक्षेदक्षिणा  
 भिमुरवंहरिम् दोलारूढंसमभ्यर्च्यमांसमादोलयेत्कलाविति तथाब्राह्मे चैत्रमासस्य  
 शुक्लायामेकादश्यांतुवैष्णवैः आंदोलनीयोदेवेशः सलक्ष्मीकोमहोत्सवैरिति अन्व-  
 यव्यतिरेकाभ्यांतस्यनित्यत्वमुक्तं गारुडे दक्षिणाभिमुरवंदेवंदोलारूढंस्करेश्वरम् स  
 रुद्रश्चातुगोविंदमुच्यतेब्रह्महत्याया सर्वपुण्यफलावाप्तिर्निर्मेषैकेनजायते दोला  
 संस्थंतुयेकृष्णंपश्यंतिमधुमाधवे इति व्यतिरेकंतुकुमाराश्चाहुः एकादशीवारमुपे  
 त्यशुक्लेपक्षेनचैत्रेकुरुतेयथार्हम् दोलोत्सवंकृष्णसमर्चकोयः पूजामृषातस्यबहिर्मु  
 रवस्येति तथापाद्मे ऊर्जेव्रतंमधौदोलांश्चावणेतंतुपर्वच चैत्रेतुदमनारोपमकुर्वाणो  
 व्रजत्यधइति तत्रशुक्लद्वादश्यांदमनोत्सवः श्रीमत्कुमाराः मधुमासेसितेपक्षेद्वा  
 दश्यांदमनोत्सवम् आगमोक्तेनमार्गेणकुर्याद्भिक्षोह्यतंद्रित इति सचपारणादिनेद्वा  
 दश्यभावेतुत्रयोदश्यांकर्तव्यः तदुक्तंपाद्मे पारणाहेनलभ्येतद्वादशीघटिकाअपि



निर्क

३३

तदात्रयोदशीग्राह्यापवित्रादमनार्पणे इति विधिस्त्वर्थपंचकेद्रष्टव्यः इतिचैत्रकृत्यं  
अथवैशाखकृत्यं तत्रप्रातःस्नानंविष्णुस्मृतिपादयोरुक्तम् तुलामकरमेषेषुप्रा-  
तःस्नानंविधीयते हविष्यंब्रह्मचर्यंचमहापातकनाशनमिति अत्रसौरमासउक्तः  
अन्यदपिपक्षद्वयमुक्तंपादो मधुमासस्यशुक्लायामेकादश्यामुपोषितः पंचदश्यां  
चभोवीरमेषसंक्रमणेपिवा वैशाखस्नाननियमंब्राह्मणानामनुज्ञया मधुसूदनम-  
भ्यर्च्यकुर्यात्संकल्पपूर्वकमिति तत्रमंत्रः वैशाखंसकलंमासंमेषसंक्रमणोरवौ प्रा-  
तःसनियमःस्नास्येप्रीयतांमधुसूदन इतिसामान्यकृत्यंप्रदर्श्यविशेषकृत्यंदर्शयति  
तत्रशुक्लतृतीयायांश्रीमत्परशुरामावतरणम् तदुक्तंस्कंदभविष्ययोः वैशाखस्यसि-  
तेपक्षेतृतीयायांपुनर्वसौ निशायांप्रथमेयामेरामारव्यःसमयेहरिः सोच्चर्गैःषड्रहै-  
र्युक्तेमिथुनेराहुसंस्थिते रेणुकायास्तुयोगार्धदिवतीर्णोहरिःस्वयमिति अथअक्ष  
तृतीयाकृत्यांतरमपिदर्शयति मात्स्ये वैशाखेमासिशुक्लायांतृतीयायांजनार्दनः

ब्र.नि.

३३



यवानुत्पादयामासयुगंचकृतवान्कृतं ब्रह्मलोकाधिपथगांपृथिव्यामवतारयन् तस्यां-  
कार्योयवैर्होमोयवैर्विष्णुंसमर्चयेत् यवान्दद्याद्विजातिभ्यःप्रयतःप्राशयेद्यवान् इतिपा  
द्मेचश्रीवाराहधरणीसंवादे त्रेतायुगंतृतीयायांशुक्लायांमासिमाधवे प्रवृत्तंचत्रयीध  
र्माःप्रवृत्तास्तेप्रवर्तिताः अक्षयासोच्यतेलोकेतृतीयाहरिवल्लभा स्नानेदानेऽर्चने  
श्राद्धेजपेपूर्वजतर्पणे येर्चयंतियवैर्विष्णुंश्राद्धंकुर्वंतियत्नतः तस्यांददतिदानानि  
धन्यास्तेधार्मिकानरा इति चंदनोत्सवमपितत्रैवकुर्यात् तच्चोक्तंश्रीमन्नारदपंचरा  
त्रे वैशारवस्यसितेपक्षेतृतीयाचाक्षसंज्ञिका तत्रमांलेपयेद्भक्तोलेपनैरपिशोभनैः  
प्रीतयेममयःकुर्यादुत्सवान्ममशाश्वतान् चतुर्वर्गप्रदाह्येतेप्रत्येकंतेप्रकीर्तिता इति  
अथतद्दिनंनिर्णयिते द्वयोरप्युत्सवनिमित्ते साविद्धाधिकेतुपरेद्युरेव तदुक्तंस्कंदपुरा-  
णे वैशारवस्यतृतीयायापूर्वविद्धातुनिदिता तस्मात्सर्वप्रयत्नेनचतुर्थीसंयुताशुभा  
तथावसिष्ठसंहितायां रोहिणीबुधयुक्तापिपूर्वविद्धाविवर्जिता भक्त्याकृतापिसंमो



निकी  
३४

हात्पुण्यं हन्ति पुराकृतमित्यादिवचनैः पूर्वविद्धस्य सर्वथा परिहार्यत्वात् कलामात्रेपिसा पू  
र्णातित्रोत्सवी कर्तव्यौ तत्र शुक्लचतुर्दश्यां प्रचंडोदंडदोर्दंडबलोत्कर्षदनुर्जेद्रमदद्रावकश्च  
प्रह्लादानुग्रहार्द्रहृच्छ्रीमन्मृसिंहस्य व्रतपूर्वकजन्मोत्सवः कार्यः तदुक्तं नारसिंहे वैशा  
खशुक्लपक्षस्य चतुर्दश्यां समारभेत् मज्जन्मसंभवं पुण्यं व्रतं पापप्रणाशनम् स्वाती  
नक्षत्रयोगे च शनिवारे हि महत्तमिति तथा स्कान्दे वैशाखस्य चतुर्दश्यां सोमवारे निल  
र्क्षके अवतारो नृसिंहस्य प्रदोषसमये द्विजा इति साविद्धाचेत्परदिने कर्तव्या अनंगे  
नसमायुक्तानसोपोष्या चतुर्दशी पूर्णायुक्तां तु तां कुर्यान्नारसिंहस्य तुष्टये यः करो  
ति नरो मोहात्कामविद्धां चतुर्दशीम् धनापत्यैर्वियुज्येत तस्मात्तां परिवर्जयेदिति ना  
रसिंहोक्तेः तद्विधिं श्रीमदाचार्यवाक्यचतुष्टयेन दर्शयति चतुर्दशीमहाव्रते तत्रायं वि  
धिरुच्यते प्रातःस्नानादिकं कृत्वा मंदिरसंस्क्रियां शुभां आहूय वैष्णवान्संतः संध्या  
काले हि नृहरेः जन्मसंभाव्यविधिना स्नाप्य पंचामृतादिभिः महानैवेद्यमर्पयेत्सर्वं

ब्रनि.

३४



कृत्यंचकारयेत् लीलामुद्दीययेद्धरेर्वैष्णवशास्त्ररीतितः नृसिंहचरितारव्यानंलीलानृ  
सिंहसन्निधौ रात्रौजागरणंकुर्याद्दीतनृत्यादिभिर्नरैरिति तत्रपौर्णमास्यांकृत्यंदर्शय-  
ति श्रीमन्नारदवाक्यद्वयेन वैशाखेपौर्णमास्यांवैजलस्थंजगदीश्वरम् पूजयेद्वैष्णा-  
वोभक्त्याकृतोत्साहंमुदान्वितः गीतवाद्यपताकाद्यैः कृत्वापुण्यमहोत्सवम् ज्येष्ठ-  
स्यैकादशीशुक्लायजेतावत्प्रहर्षित इति अथसमस्तवैशाखाशक्तकृत्यं पाद्मेयम्  
ब्राह्मणसंवादे त्रयोदश्यांचतुर्दश्यांवैशाखायांचदिनत्रयम् सर्वाशक्तोपिविधिना  
नारीवापुरुषोपिवा पूर्वोक्तनियमैर्युक्तः प्रातःस्नात्वास्वशक्तितः विमुक्तः पातकैः  
सर्वैः स्वर्गमक्षयमश्नुते वैशाख्यामपिशक्त्यावाभोजयेद्ब्राह्मणान्दश इतिवैशाख  
कृत्यं अथज्येष्ठकृत्यं ज्येष्ठेमासितुसंपूर्णजलमध्येहरिंश्रिया सेवयोपचरेन्नित्य  
मुपचारैरुपार्जितैरिति श्रीकुमारोक्तेः तत्रशुक्लादशमीदशहरेति तदुक्तंवाराहे द  
शम्यांशुक्लपक्षेतुज्येष्ठेमासिकुजेहनि अवतीणाह्यतःस्वर्गाद्द्विस्तर्क्षेचसरिद्वरा ह



निर्ऋ

३५

स्तेदशपापानितस्माद्दशहरास्मृता तस्यांस्नानं प्रकुर्वीति दानं चैव विशेषत इति दशयो  
गास्तुस्कांदेभिहिताः ज्येष्ठे मासि सिते पक्षे दशम्यां बुधहस्तयोः गरानंदे व्यतीपाते-  
कन्याचंद्रे वृषे रवौ दशयोगे नरः स्नात्वा सर्वपापैः प्रमुच्यते इति इह बुधभौमयोः क  
ल्पभेदेन व्यवस्था सा पूर्वापरा चेद्यत्र योगबाहुल्यं सा ग्राह्या तस्यां नारायण्यै गंगायै  
नमो नमः इति मंत्रेण गंगां पूजयित्वा नारायणं महेशं च ब्रह्माणं भास्करं तथा भगी  
रथं हिमवतं तं गंधपुष्पादिभिः पूजयित्वा दशफलानि दशदीपान् दशप्रसृतितिलान् गं  
गायै नम इति मंत्रेण दत्त्वा दशसक्तुपिंडान् गुडपिंडान् जले क्षिप्त्वा मत्स्यकच्छपमंड  
कादीन् भयर्च्य जले क्षिपेत् एवं कृत्वा विधानेन वित्तशाठ्यविवर्जितः दशजन्मार्जि  
तैः पापैर्मुच्यते नात्र संशय इति गंगायाम्प्रभावेऽन्यस्यां सरितिकार्यं तदुक्तं स्कांदे  
याः काश्चित्सरितः प्राप्य दद्यादर्थ्यं तिलोदकं मुच्यते दशभिः पापैः समहापातकैरपि  
दशपापानितुस्कांदेऽभिहितानि अदत्तानामुपादानं हिंसा चैवाविधानतः परदारो

ब्र. नि.

३५



पसेवाचकायिकं त्रिविधं स्मृतमिति पारुष्यमनृतं चैव पैशून्यं चापि सर्वशः असंबद्धप्र  
लापश्च वाङ्मयं स्याच्चतुर्विधम् परद्रव्येष्वभिध्यानं मनसानिष्ठचिंतनम् वितथाभिनि  
वेशश्च मानसं त्रिविधं स्मृतमिति इति सर्वेषां कृत्यमुक्त्वा अस्माकं विशेषतस्तत्र कर्तव्यं च  
दनकर्पूरकुंकुमघर्षितेन शीत्यजलेन श्रीराधाकृष्णौ स्नाप्य विशेषतः शीत्यगुणायुक्तान् नैवे  
द्यान्समर्पयेत् प्रसंगादुक्तम् तत्र शुक्लैकादशी निर्जलेति तदुक्तं स्कांदे ज्येष्ठे मासि नृपश्चेष्ट  
या शुक्लैकादशी भवेत् निर्जलांतामुपोष्यात्र जलकुंभान्सशर्करान् प्रदाय विप्रमुख्ये  
भ्यो मादत्ते विष्णुसन्निधौ तथा पादौ व्यासः वृषस्थे मिथुनस्थे केशुक्लाद्यैकादशीय  
दा ज्येष्ठे मासि प्रयत्नेन सोपोष्याजलवर्जिता स्नाने चाचमने चैव वर्जयित्वा दकादिकं  
अप्रयत्नादवाप्नोति द्वादशद्वादशीव्रतमिति तत्र पूर्णमास्यां ज्येष्ठास्नानं तदुक्तं विष्णु  
ना ज्येष्ठी ज्येष्ठयुता च स्यात्तस्यांतान्परपुमानिति सच मूलविद्धं निषिद्धम् मूलविद्धान  
कर्तव्या ज्येष्ठा कामविनाशिनीति स्मृतेः अथाषाढकृत्यं तत्र शुक्लद्वितीयायां रथो-



निर्क  
३६

त्सवः कार्यः आषाढस्य सिते पक्षे द्वितीया पुष्यसंयुता तस्यां रथे समारोप्य रामं मांभद्र  
या सह यात्रोत्सवं प्रवर्त्यथि प्रीणयेत्तद्विजान्बहूनि तिस्कंदपुराणोक्तेः ऋक्षाभावे सति  
तिथ्यामेव कर्तव्यः ऋक्षाभावे तिथौ कार्या सदा सा प्रीतये ममेति तत्रैवोक्तेः तिथ्यभा  
वे तु न नक्षत्रेण तदुत्सवः कर्तुं शक्त्यः तिथिष्वविद्यमानेषु कर्म कुर्वीति येन राः वृथा भवे  
त्कृतं तस्य चात्मानं नरकं नयेदिति गार्ग्योक्त्या तिथिं विना तन्निषेधात् विद्वाधिके तु प  
रदिने एव पूर्वविद्धादिने दत्तं यत्किंचित् पूजनं च वै नैव गृह्णाति वैकुण्ठः पूजां तद्दिनसंभवा  
मिति नारदीयवचनात् तत्र शुक्लैकादश्यां शयनोत्सवः कार्यः तदुक्तं ब्राह्मे एकाद-  
श्यां तु शुक्लायामाषाढे भगवान्हरिः भुजंगशयने शोते क्षीराणि विजले सदा इति श्रीम-  
दाचार्यवाक्यपंचकेन तद्विधिं दर्शयति राधाकृष्णौ तदा सम्यक् संपूज्या हूय वैष्णवा  
न् तोषयित्वा यथाविधि वसनैश्चंदनादिभिः सुछत्रचामरध्वजपताकासहितं हरिम्  
नरयानैर्जलाभ्यां शंचानयेन्मृत्युपूर्वकम् दुग्धंच तत्र भूयिष्ठं जलालाभे निधापयेत् गृ

ब्र. नि.

३६



हेहिभावेतन्नीरंसर्वोपचारपूर्वकम् तीरेपुष्पांजलिंदत्वासिंहासनेस्थितंहरिम् धूपादि  
कोपहारांतान्दत्त्वार्थयेतमंत्रतः सुप्तेत्वयिजगन्नाथजगत्सुप्तंभवेदिदम् विबुद्धे तु-  
विबुद्धोतप्रसन्नोमेभवाच्युत इति शेषपर्यंकवर्येस्मिन्फणामणिगणामले श्वेतद्वी-  
पांतरेदेवकुरुनिद्रानमोऽस्तुते इति तत्रापिशंखचक्रादिधारणाम् तदुक्तंभविष्ये  
शयिन्यांचैवबोधिन्यांचक्रतीर्थैतथैवच शंखचक्रविधानेनवन्हिपूतोभवेन्नर इतित  
च्चनित्यं अग्निहोत्रयथानित्यंवेदस्याध्ययनंयथा ब्राह्मणस्यतथैवेदंतप्तचक्रादि  
धारणामितिपद्मपुराणोक्तेः विनायज्ञोपवीतेनविनाचक्रादिधारणात् सद्विजोरा-  
क्षसोज्ञेयः श्रौतकर्मबहिःकृत इतिहारीतस्मृत्युक्तेश्च श्रुतिश्चक्रकपरिशिष्टे अ-  
तस्ततनूर्नतदामोश्चश्रुते श्रुतासइद्वहंतस्तत्समासतेति छांदोगपरिशिष्टेच सहो  
वाचयाज्ञवल्क्यस्तत्पुमानात्महितायप्रेम्णाहरिंभजेत् स्रस्लोकमौलेर्द्धमणियंगे  
ष्वग्निनाधत्तेशतपथो श्रुतिः ननु संप्रदायत्रयस्थानांवैष्णवानामपिद्वारकाया



निके

३७

व्यतिरिक्ततप्तचक्रादिधारणस्यादृष्टत्वाच्छास्त्रोक्तं धनरूपस्तेषां दोषः स्यादिति चेन्न  
सत्यवार्ताब्रह्मचर्याद्यपगमेपातित्यभावश्च वणाद्रोपी चंदनादिशीतलमुद्राधारणस्य  
शास्त्रे विहितत्वाच्च तदुक्तं श्रीमन्नारदपंचरात्रे यावच्चक्रांकधारी स्यात्तावत्संभव  
ति स्यतः तस्माद्गृहस्थधर्मेण वर्तमानो द्विजोत्तमः चंदनांकधरो भूयाद्विष्णुमूर्  
तिः स धर्मवान् शीतांकधारी पुण्यात्मा सर्ववर्णेषु संस्थितः आश्रमेषु च सर्वेषु मंत्रे  
णानेन संभवेत् सद्धर्मगुणिनां शीतं शशी वास्मे सुदर्शनं तथामां त्वं परित्राहि सं  
सारपरितापत इति तत्र द्वादश्यां केचिच्छ्रवणयोगवदनुराधायोगरहितायामेव पा  
रणाकर्तव्या इत्याहुस्तन्न मैत्रं क्रुक्षं कृतेत्याज्यमिति वायुपुराणी तत्कृतयुग  
विषयत्वात् तत्र पूर्णिमास्यां गुरुपूजा सामध्यान्हव्यापिनीयाद्या दिनद्वये तादृशी  
चेत्परैव पूर्वोक्तनारदीयवाक्योपलंभात् अथ श्रावणकृत्यं दर्शयति तत्र सुमुहूर्ते  
प्रथमारभ्य श्रद्धाप्रमितानि दिनानि दोलोत्सवः कार्यः प्राप्नोति परमशाखाढ्यां न्यग्रो

ब्र. नि.

३७



धंशाखिनांवरम् तत्रसांदोलिकाभिश्चेत्यादिहरिवंशो वर्षाकालप्रसंगे भगवतास्वय  
मेवदोलिकोत्सवकृतत्वात्तदनुकरणप्रसक्तेः तत्रद्वादश्यांपवित्रारोपणोत्सवः कार्यः  
शक्रपक्षेनभोमासिद्वादश्यांवैष्णवोत्तमः पवित्रारोपणंकुर्याच्छुभतंतुमयंहरेरि  
तिहारीतस्मृत्युक्तेः द्वादश्यांश्रावणोमासिसितेपक्षेपवित्रकं श्रीकृष्णायप्रदात  
व्यंवैष्णवीभिश्चवैष्णवैरितिश्रीमन्नारदोक्तेश्च अत्रद्वादशीशब्दस्तुपारणाहेवि-  
हितः श्रावणेद्वादशीशुक्लापारणादिनसंभवम् तस्यांनित्याविरोधेनपवित्राणिनि  
रूपयेदितिश्रीमन्नारदपंचरात्रोक्त्या पारणाहनितत्कृत्यदर्शनात् अतएवपारणा  
हेद्वादश्यभावेतु पद्मपुराणेऽभिहितः पारणाहेनलभ्येतद्वादशीघटिकापिचेत्  
तदात्रयोदशीग्राह्यापवित्रादमनार्पणे इति केचिद्वादश्यांतद्विहितेप्येकादश्यामेव  
तत्कर्तव्यमिति वदंतितन्न मानाभावात् एकादशीरुद्राणां द्वादशीकेशवस्यच इति  
विष्णुरहस्योक्त्याएकादश्यादेवतांतरविषयत्वाच्च उक्ततिथिपरित्यागेतन्निमित्तदो



निकी

३८

षाप्तेश्च तत्राधिकारिणस्तुविष्णुरहस्ये ब्राह्मणः क्षत्रियो वैश्यस्तथास्त्रीशूद्रएवच  
स्वधर्मावस्थिताः सर्वे भक्ताः कुर्युः पवित्रकम् सचनित्यः विधिनाशास्त्रदृष्टेनयोनकु  
र्यात्पवित्रकम् हरंतिराक्षसास्तस्यवर्षपूजादिकंफलमिति बहुचपरिशिष्टोक्तेः श्रीम  
दाचार्यवाक्यैस्तन्निर्माणविधिंदर्शयति क्षीमकौशेयकार्पासैः पवित्राणियथारुचि  
वैष्णावीक तितैः सूत्रैर्यथाशक्त्यैवकारयेत् तत्रत्रिगुणितं सूत्रं त्रिगुणीकृत्य संस्कृतं  
पंचगव्येन कवचमंत्रेणाद्भिः समुक्षयेत् सूत्रं श्रीकृष्णमंत्रेणाष्टोत्तरशतसंख्यया प्र-  
जप्य कृष्णागायत्र्या शंखोदकेन चोक्षयेत् नंदपुत्राय विद्महे राधाप्रियाय धीमहि  
तन्नः कृष्णाः प्रचोदयादिति श्रीकृष्णत्रिपदी सूत्रं शुष्कं ततः कृत्वानिर्मापयेत्पवित्र  
कम् तत्र श्रीकृष्णजानूरुनाभिप्रमाणकानि च क्रमेण त्रीणि चाद्यंतु साष्टशतेन का  
रयेत् चतुःपंचशतामध्यं कनिष्ठं सप्तविंशतेरिति ग्रंथिप्रमाणानि विष्णुरहस्ये क  
निष्ठे द्वादशप्रोक्ता मध्ये तु द्विगुणामताः त्रिगुणाश्चोत्तमे प्रोक्ता ग्रंथयश्च पवित्रके इति

ब्र.नि.

३८



पवित्रसमर्पणमंत्रः कृष्णकृष्णनमस्तुभ्यंगृहाणेदंपवित्रकम् पवित्रीकरणार्थायिवर्षपू  
 जाफलप्रद इति तत्रपौर्णमास्यांरक्षाबंधनम् तदुक्तंभविष्योत्तरे ततोपराहसम-  
 येकुर्यात्पौटलिकांशुभाम् कारयेच्चाक्षतेस्तद्वत्सिद्धार्थेहमचर्चितामिति तत्रमंत्रः  
 येनबद्धोबलीराजादानवेन्द्रोमहाबलः तेनत्वामभिवधामिरक्षेमाचलमाचल इति इ  
 तिश्चावणकृत्यं अथभाद्रपदकृत्यं तत्रकृष्णाष्टम्यांश्रीमत्परममंगलगुणगणमंदि  
 रसहजलावण्याकरब्रह्मादिवंदितचरणारविंदश्रीमत्परमवैष्णवीपास्यश्रीमत्कृष्ण  
 जन्मोत्सवो निरूप्यते तदुक्तंगौतमीयतंत्रे अथभाद्रासिताष्टम्यांप्रादुरासीत्स्वयं  
 हरिः ब्रह्मणाप्रार्थितःपूर्वदेवक्यांकुपयाविष्णुः राजन्यैर्ब्रह्मिणैर्वैश्यैःशूद्रैश्चैवस्व  
 शक्तितः उपवासंप्रकुर्वीतिनभोक्तव्यंकदाचनेति उपवासस्यव्यतिरेकेण नित्यत्वंद  
 र्शयति विष्णुरहस्ये शूद्रान्नेनतुयत्पापंशवहस्तस्यभोजने तत्पापंलभ्यतेपुंभि  
 र्जयंत्यांभोजनेकृतेइति तथास्कांदे येनकुर्वीतिजानंतःकृष्णजन्माष्टमीव्रतम् ते



निकी

३९

भवन्तिनराः प्राज्ञव्यालव्याघ्राश्वकानने कृष्णाष्टमीदिने प्राप्तेयेन भुक्तं द्विजोत्तम त्रैलो-  
क्यसंभवं पापं भुक्तं तेन न संशयः अन्वयेन तन्माहात्म्यं च स्कांदे कृष्णाजन्माष्टमीलो-  
के प्रसिद्धा पापनाशिनी क्रतुकोटि समाह्वेषातीर्थायुतशतैः समा कापिलंगो सह-  
स्रंतु यो ददाति दिने दिने तत्फलं समवाप्नोति जयंत्याः समुपोषणो वर्षे वर्षे तु कर्तव्या तु  
ष्यर्थं च क्रधारिणः प्राजापत्यर्क्षसंयुक्तान भस्ये चासिताष्टमी आजन्मोपार्जितं पा-  
पं प्रहरार्द्धे विलीयते रात्रौ जागरणो विप्रहृष्टेन शयति देहिनामित्यादि साकीदृशी कर्त-  
व्येत्यपेक्षायामाह विष्णुरहस्ये मुहूर्तमप्यहोरात्रेयस्मिन् युक्तं तुल्यते अष्टम्यां  
रोहिणी ऋक्षं तासु पुण्यमुपावसेदिति आग्नेये अर्द्धरात्रमतिक्रम्य सप्तमी दृश्य-  
ते यदि विनापि ऋक्षं कर्तव्यं न वम्यामष्टमी व्रतम् ब्रह्मवैवर्ते वर्जनीया प्रयत्नेन स-  
प्तमी संयुताष्टमी विना ऋक्षेण कर्तव्या न वमी संयुताष्टमी पूर्वमिथा सदा त्याज्या  
प्राजापत्यर्क्षसंयुता इति स्कांदे पलवेधेपि विप्रेंद्रसप्तम्यां त्वष्टमीं त्यजेत् कुराया-

ब्रनि.

३९



विंदुनास्पृष्टं गंगां भः कलशं यथा इति पादो पूर्वविद्धाष्टमीयातु उदयेन वमीदिने मु  
 हूर्तमपि संयुक्ता संपूर्णा साष्टमी भवेत् कलाकाष्ठामुहूर्तापि यदा कृष्णाष्टमी तिथिः न  
 वम्यासायास्यास्यात्सप्तमी संयुतानहि पंचगव्यं यथा शुद्धं नयाह्यं मद्यं संयुतं रवि  
 विद्धा तथा त्याज्यारोहिणी संहिता यदि भविष्ये शौवाः सौराणां पत्याः शाक्तश्चा  
 न्योपसेवकाः पूर्वविद्धानि व्रतानि कुर्वन्ति कारयन्ति च विष्णुव्रतं सदा विप्रपूर्वविद्धं  
 नकारयेदिति याज्ञवल्क्यः संपूर्णा चार्द्धरात्रे तुरोहिणीयदिलभ्यते कर्तव्या सा प्रय  
 त्नेन पूर्वविद्धां विवर्जयेदिति विष्णुधर्मे अष्टमी कृष्णा पक्षस्य रोहिणी संयुता यदा  
 भवेत् प्रौष्ठपदे मासि जयंती नाम सा स्मृता प्राजापत्यर्क्षसंहिता कृष्णानभसि चाष्ट  
 मी मुहूर्तमपि लभ्येत सर्वोपोष्या महाफला इति शुद्धाष्टम्यभावे केवलं न वम्यामे  
 वत द्रुतम् तदुक्तं पादो तिथिक्षये च विद्धायां कर्तव्यं न वमीव्रतमिति गृहीयान्नि  
 यमं पूर्वदंतधावनपूर्वकं नियमात्फलमाप्नोति न श्रेयो नियमं विना इति स्कांदोक्ते



निकी

४०

नियमस्यावश्यकत्वात्तद्वाक्यैर्नियमं दर्शयति आदौ गुरुगृहे गत्वा पश्चान्नियममाचरे  
त् स्वशिरःपादयोः कृत्वा पादौ स्पृष्ट्वा च मौलिना कृत्वा जलिपुटी भूत्वा श्रीगुरुं प्रार्थये  
त्ततः नियमं देहि भो स्वामि नष्टम्यां च मम प्रभो इति गुरुत्कमंत्रेण स्वीकुर्यान्नियमं बु  
धः मंत्रः जयंत्यांतु निराहारः श्वो भूते परमेश्वर भो क्ष्यामि पुंडरीकाक्ष शरणं चरणौ  
तव उपोषितस्तु मध्याह्ने स्नात्वा कृष्णातिलैः शुचिः कृत्वा मूर्ध्नि फलं ध्यात्वा महापुण्य  
विबुद्धये कृत्वा माध्याह्निकं कर्म स्थापयेदब्रणं घटम् पंचरत्नसमायुक्तं पवित्रोदक  
पूरितं स्रुचंदनगंधयुक्तं कपूरागरुवासितम् स्रुधूपवासितं शुभ्रं पुष्पमालाभिः शो  
भितम् तस्योपरि न्यसेत्पात्रं सौवर्णं शिद्धयान्वितं तदलाभे तु वैरूप्यं ताम्रं वेणुमयं  
मुने तस्योपरि न्यसेद्देवं हौमं लक्षणसंयुतम् ददमाना तु पुत्रस्य स्तनं वै विस्मितान-  
ना पिबमानः स्तनं सोथ कुचाग्रं पाणिना स्पृशन् अवलोकमानः प्रेम्णा मुखं मातु  
र्मुहुर्मुहुः कृत्वा चैव तु वैकुण्ठमात्रा सहजगद्गुरुम् क्षीरादिस्नपनं कृत्वा देवमावाहये

ब्र. नि.

४०



ततः मंत्रः एहि एहि जगन्नाथगोलोकात्पुरुषोत्तम परिवारगणोपेतोलक्ष्म्यासहज  
गत्पते प्रतिष्ठामंत्रः श्रीकृष्णायसहपरिवारायपीठदेवतासहितायासनंदत्तमास्य  
तांभगवतेनमः आवाहितेतुदेवेशोअर्घ्यादीनुपकल्पयेत् उपचर्यविधानेनचंदनेन  
विलेपनं कुंकुमेनमहाभागकर्पूरागरुचर्चितम् पद्मकोशीरगंधैश्चमृगनाभिविमि  
श्रितम् श्वेतवस्त्रयुगच्छन्नंपुष्पमालासुशोभितम् मल्लिकामालतीपुष्पैश्चंपकैः  
केतकीदलैः बिल्वपत्रैरखंडैश्चतुलसीदलकोमलैः पूजनीयोमहाभागमहाभक्त्या  
जनार्दनः द्राक्षाफलैर्जातिफलैः फलैरंभासमुद्रवैः नैवेद्यैर्विविधैः शुभैर्घृतपक्वैरने  
कधा दीपकंकारयित्वातुतथाकुसुममंडपम् गीतंवाद्यंतथानृत्यंस्वयंभक्त्यातु-  
नारद शांतिपाठंशास्त्रपाठंगीतगानंतृतीयकं सहस्रनामचतुर्थंपंचमंनागमा  
क्षणम् बालस्यचरितंविष्णोःपठनीयंपुनःपुनः एवंकृत्वाविधानंतुयथाविभूति  
नारद गुरुसंपूज्यसद्भक्त्यात्वर्चनीयस्ततोहरिः श्राद्धदानेपर्वणिचतीर्थेव्रतमखेषु



निर्दि  
४१

च वित्तशाठ्यं न कुर्वीत ह्येतैर्धर्मप्रयोजनैः जीवतां यातियः कालोजयंती वासरं विना त  
त्वं डमायुषो व्यर्थं नराणामुपजायते अतिक्रम्य नरो यस्तु गुरुं धर्मोपदेशकम् विप्रै  
द्रं स्वेच्छया पुण्यं कुर्वाणो नरकं व्रजेत् अभिवाद्य गुरुं तस्माद् धर्मकार्यं तु साधयेत् धर्म  
मर्थं च कामं च यदीच्छेदात्मनो हितम् दद्यात्स्वशक्तिं तो भक्त्या गोमहीकां च न वस्क इष्टं  
धान्यं च वस्त्रं च भूषणं मधुरं वचः जन्माष्टम्यर्द्धरात्रे तु कृत्यं कुर्याद्यथाविधि पूर्वस्थल  
द्वयं कल्प्य जन्मस्थानं च गोकुलं पूर्वगोष्ठं त्वलंकारैर्ध्वजतोमरमौक्तिकैः पूगीफलपु  
तैः स्तंभैः कदलीभिश्च चित्रकैः वर्णकैर्विविधैश्चैव शय्याभोजनपानकैः अन्यैश्च वि  
विधैः पुष्पैरलं कुर्वीत वैष्णवः भक्ष्यभोज्यलेहचोष्यविशेषान् साधयेत् तथा सूपादिपा  
यसांतानि सर्वाण्येव च कारयेत् ब्रजेश्वरं ब्रजेश्वरीं च गोपान् गोपींश्च वेषयेत् गाश्च व  
त्सान् वत्सतरीः संपाद्यैव च गोरसान् यथास्थानमलंकृत्य गोष्ठमित्यादिरीतितः जन्म  
स्थाने श्रीकृष्णप्रादुर्भाविं व्यभाष्य च ततः पंचामृतादिभिर्महास्नानं विधाय च नि

ब्र. नि.

४१



शिपूजाविधातव्यादेवक्याःकेशवस्यच मंत्रेणानेनविप्रेन्द्रगुरुणाभिहितेनच मंत्रः देव-  
कीकृष्णमातस्त्वसर्वपापप्रणाशिनी अतस्त्वांपूजयिष्यामिभीतोभवभयस्यच पू-  
जितातुयथादेविप्रसन्नात्वंवरानने यथाशक्त्यासुपूजिताप्रसादंकुरुसुव्रते यथापु-  
त्रंहरिंप्राप्तानिर्वृतिंचपरांध्रुवाम् तामेवनिर्वृतिंदेविस्वपुत्राद्धिददस्वमे श्रीकृष्णार्च-  
नमंत्रः अवतारसहस्राणिकरोषिमधुसूदन नसंख्यातेऽवताराणांकदाचिज्जायते  
भुवि देवाब्रह्मादयोवापिस्वरूपंनविदुस्तव अतस्त्वांपूजयिष्यामिमातुरुत्संगसंस्थि-  
तम् वांछितंकुरुमेदेवदुष्कृतंचैवनाशय कुरुष्वमेदयांदेवसंसारार्तिभयापह एवंसं-  
पूज्यगोविंदंपात्रेतिलमयेस्थितम् ततस्तुदापयेदर्घ्यमिंदोरुदयतःशुचिः अर्घ्यमंत्रः  
श्रीकृष्णायदेवकीसहितायसगणसपरिवारायसायुधायश्रीराधिकासहितायअर्घ्यं  
नमः नालिकेरेणशुभ्रेणदद्यादर्घ्यंविचक्षणाः कृष्णायपरयाभक्त्याशंखोदेनविधा-  
नतः सोमायचविशेषेणदद्यादर्घ्यंतुपुत्रक अर्घ्यमिंदोगृहाणत्वंरोहिण्यासहितोम



निर्क

४२

म यमुनांकल्पितांतस्मात्कृष्णमुलुंध्यगोकुले बालकंपूर्वकल्पितेस्थापयेद्दसुदेववत्  
ततःप्रभातसमयेउदितेरविमंडले कृत्वामाध्याह्निकंकर्मसत्यप्रवणमानसः दापये  
द्विधिवत्सर्वेश्वीगुरवेमहामुने दद्याद्दद्याणिसोष्णीषंकंचुकंमुद्रिकांतथा गुरुरपिम  
हारत्नदानानिसकलानिच कारयेत्परयाभक्त्याव्रतनिष्पत्तिहेतवे ततोव्रजेश्वरीगे  
हेगोपस्त्रीणांसमागतिम् प्रसिद्धरीतितःकृत्वामहोत्सवंचकारयेत् दधिकर्दमना  
मानंदधिपयःप्रभृतिभिरितिकर्तव्यविधिः अथपारणानिर्णयः ब्रह्मवैवर्ते अष्ट-  
म्यामथरोहिण्यांनकुर्यात्पारणंकचित् हन्यात्पुराकृतंकर्मउपवासार्जितंफलम् ति  
थिरष्टगुणंहन्तिनक्षत्रंचचतुर्गुणम् तस्मात्प्रयत्नतःकुर्यात्तिथिभांतेचपारणामिति  
याज्ञवल्क्यस्तु याःकाश्चित्तिथयःप्रोक्ताःपुण्यानक्षत्रयोगतः ऋक्षांतेपारणंतासां  
श्रवणंरोहिणींविना नक्षत्रांतेदिनांतेचपारणंयत्रनोदितम् यामत्रयोर्द्विगामिन्यांप्रा  
तरेवहिपारणामिति निबार्कगास्तूत्सवांतेप्रामाणिकाः तदुक्तंश्रीमत्सनकादिभिः ति

ब्र.नि.

४२



थ्यंतेचोत्सवांतेवाव्रतीकुर्वीतिपारणमिति तथावायवीये यदीच्छेत्सर्वपापानिहंतुंनि  
रवशेषतः उत्सवांतेसदाविप्रजगन्नाथान्नमाशयेदिति अत्रदधिकर्दमपर्यंतमु-  
त्सवंश्रीमदाचार्यवाक्यैस्तत्कृत्यंदर्शयति नवनीतदधितर्कैर्हरिद्रादिविमिश्रितैः प  
रस्परंविनोदकैः परमवैष्णवैःसह ततःस्नात्वातुनद्यादौचान्योन्यजलसेचनैः भगव  
दवशेषेणप्रियेणैवमहात्मनः विधिनानेनसहितांजयंतींचकरोतियः नारीचोद्धरते  
पुंसःपुरुषानेकविंशतिम् संक्षेपेणतुयःकुर्याज्जयंतींकलिवल्लभाम् मनसेष्टफलंप्रा  
प्यगोलोकंसंप्रगच्छति एवंजन्माष्टमीकृत्वाकर्तव्यंनावशिष्यते सर्वपुण्यफलंप्रा  
प्यह्यंतेयातिहरेःपदमिति अथश्रीमहंदावनवल्लभभक्तिविधायिवैष्णवजनाल्हा  
दकारिजगज्जननीश्रीकृष्णमनोहारिश्रीमद्राधिकावतरणंभाद्रशुक्लाष्टम्यां तदुक्तं  
भविष्योत्तरे भाद्रमासेसितेपक्षेयापवित्राष्टमीतिथिः राधाजन्मोत्सवंतत्रकारये  
त्कृष्णसेवकः मध्याह्नेष्टुश्चिकेलगनेज्येष्ठायाःसप्तमेपदे सुहूर्तेऽभिजितेविप्राजाता



निके

४३

राधाहरिप्रिया इतिसनित्यः भोविप्रायेनकुर्वतिराधाजन्ममहोत्सवं तेषांतुवार्षि-  
कंकृतं भस्माहुतिसमं भवेदिति भविष्योत्तरोक्तेः श्रीमदाचार्यवर्येणाप्युक्तम् शुक्ला  
ष्टम्यांतुभाद्रस्यराधाजन्ममहोत्सवम् करणीयंबहुप्रेम्णाकृष्णजन्माष्टमीव्रतादि  
ति तत्रव्रतंकर्तव्यमुत्सवमात्रं वासंदेहः प्राप्तस्तत्रोच्यते भाद्रशुक्लाष्टमीं शुद्धांकुर्या  
द्रक्तिविवर्द्धनीं उपोष्यानवमीशुद्धामुनियुक्तांचवर्जयेत् सर्वव्रताधिकापुण्याद्वा  
दशीकृष्णवल्लभा तस्मात्पुण्यतमाविष्णोः कृष्णजन्माष्टमीशुभा तस्मात्त्रियत्त-  
माश्रीमद्राधाजन्माष्टमीद्विजाः तस्मात्सर्वप्रयत्नेनसोपोष्यामानवैः कलाविति भ  
विष्योत्तरोक्तेरुपवासस्याविश्यकतयाव्रतपूर्वकोत्सवंकार्यं नतूत्सवमात्रम् उत्सवंतु-  
जन्माष्टमीवत् तत्रशुक्लैकादश्यांकटिदानोत्सवः कार्यः प्राप्तेभाद्रपदेमासित्वेकाद-  
श्यांसितेहनि कटिदानंभवद्विष्णोर्महापातकनाशनं देवदेवजगन्नाथयोगीगम्यश्चि-  
यःपते कटिदानंकुरुष्वद्यमासेभाद्रपदेशुभे क्रीडयित्वाजलयानैः पुनर्मंदिरमान

ब्र.नि.

४३



येदिति भविष्योक्तेः तत्र शुक्लद्वादश्यां श्रीमद्दामनोत्सवः कार्यः श्रोणायां श्रवणद्वाद  
श्यां मुहूर्तेऽभिजितिप्रभुः ग्रहनक्षत्रताराद्याश्चक्रस्तज्जन्मदक्षिणाम् द्वादश्यां सविता  
तिष्ठन्मध्यं दिनगतो नृप विजयानामसाप्रोक्तायस्यां जन्मविदुर्हरिरिति भागवतोक्तेः  
मासिभाद्रपदशुक्ले द्वादश्यां विष्णुर्देवते अदित्यामुद्रवद्विष्णुरुपेन्द्रो वामनो व्यय इति  
हारीतस्मृत्युक्तेश्च ननु एकादशीद्वादशी च वैष्णवं चापि तत्र चेत् तद्विष्णुश्च खलं  
नाम विष्णुसायुज्यकृद्भवेदिति विष्णुधर्मोत्तिरे तथानारदीये यदानप्राप्यते ऋक्षं द्वा  
दश्यां वैष्णवं क्वचित् एकादशी तदोपोष्यापापघ्नी श्रवणान्विता उभयोर्देवता वि-  
ष्णुः पुराणपुरुषोत्तमः विभेदोपिन कर्तव्यो विभेदात्पतते नरः तथा कुमारभ्रातुः  
मासिभाद्रपदशुक्ले द्वादशी श्रवणान्विता महती द्वादशी ज्ञेया उपवासं महाफला ए  
कादशीमुपोष्यैव द्वादशीमप्युपोषयेत् नचात्र विधिलोपः स्यादुभयोर्देवतं हरिः अस  
माप्तव्रतो ह्येव कुर्याद्व्रतमिति श्रुतिरित्यादिवचनैः श्रवणद्वादशी व्रतानुष्ठानमेकादश्यां



निकी

४४

प्रसक्तावपिन तत्र वामनजन्मोत्सवः कर्तुं शक्यः किंतु तद्विहिततिथ्यामेव अतएव श्रव  
णद्वादशी वामनजन्मोत्सवयोर्भेदस्तु ग्रंथकृद्विव्यारित्वान्नास्माभिः प्रपंच्यते त  
थापि सिद्धांतमात्रं तु वदामः श्रीमद्दामनोत्सवस्तु भाद्रपद शुक्ल द्वादश्यामेवेति नियमः  
श्रवणद्वादशी तु यदा कदा वा तदुक्तरीत्या योगेनैव श्रवणद्वादशीति मंतव्या तथाच  
स्कंदपुराणे शुक्ले वायदिवाकृष्णे द्वादशी श्रवणान्विता एकादशीमेकभक्तत्वं द्वाद  
शीसमुपोषणात् प्रमार्जयति पापानि लिखितानि स्वयं यमः माघे मासिकृतायेन  
द्वादशी श्रवणान्विता फाल्गुने तथा श्विने वापि श्रवणेन बुधेन च कर्तव्या संगमे सा च  
द्विषड्विजया स्मृतेति इत्यत्र श्रवणद्वादश्यां श्रवणयोगस्तु मध्याह्नावधिनियामके-  
तदुक्तप्रतानुष्ठानम् नभस्य द्वादशी शुक्ला कृष्णौ माघे तथा फाल्गुने इत्याद्युपक्रम्य आ  
मध्याह्नेन च द्यस्तुकुर्यात्तित्रैव पारणामिति स्मृतिरत्नाकरोक्तेः अथ परेद्युर्वामनोत्स  
वानुष्ठानपक्षे तु द्वादशी श्रवणयोरा मध्याह्नावधितद्योगनियामके तदुक्तप्रतानुष्ठा

ब्र. नि.

४४



नंद्वादशीमात्रसत्वेतु तदुत्सवमात्रमित्यभिप्रेत्याह गोतमः उदयस्पर्शिनीविष्णुतारका  
द्वादशीयुते साम्यप्रोष्ठपदेविष्णुर्जातः कश्यपगोहतः उदयं व्याप्ययोगोस्ति तिथिनक्ष  
त्रसंयुतः आमध्याह्नेन चेतसोयंकुर्यात्तित्रैवपारणमित्यत्रैवकारेण जन्माष्टमीव्रतव  
दस्यानुष्ठानमिति ध्वनितम् जन्माष्टमीनिर्णयापेक्षया प्रकृतेः पारणानियमवा-  
क्यविशेषस्मरणात् पूर्ववेधस्यातिदूषित इव नैकादशीवेधस्य परिहार्यत्वाच्च किंतु  
तद्गुणवद्वासरत्वेनातिप्रशस्ततरत्वेनांगीकार्यत्वात् ननु तदुक्तरीत्योपवासद्वयप्र-  
सक्तौ कथं तदुपवासद्वयं कर्तुं शक्यम् पारणांतं व्रतं ज्ञेयं व्रतांतं विप्रभोजनं असमा-  
प्तं व्रते पूर्वेनैव कुर्याद्द्वितांतरमिति विष्णुधर्मोत्तियाविधिलोपप्रसंगादिति चेन्न एकाद-  
शीमुपोष्यैव द्वादशीं समुपोषयेत् नचात्र विधिलोपः स्यादुभयोर्देवतं हरिरिति भावि-  
ष्योत्तरोक्तेः उपवासद्वयासमर्थे तु द्वादश्यामेव व्रतं कर्तव्यम् तदुक्तं नारदीये उपोष्य  
द्वादशीं पुण्यां श्रवणक्षेण संयुताम् एकादश्युद्भवं पुण्यं नरः प्राप्नोत्यसंशयम् वाज



निर्क

४५

पेयेयथायज्ञकर्महीनोपि दीक्षितः सर्वफलमवाप्नोति चास्नातोऽप्यहुतोऽपि सन् एवमे-  
कादशीं भुक्त्वा द्वादश्यां समुपोषणात् पूर्ववासरजं पुण्यं सर्वं प्राप्नोत्यसंशयमिति पार-  
णानिर्णयस्तु जन्माष्टमीवत् अत्रोत्सवांतस्तुरात्रिजागरणमारभ्य परदिने भगवत्पूज-  
नावधिज्ञेयः तत्र शुक्लचतुर्दश्यामनंतोत्सवः मासि भाद्रपदशुक्ले चतुर्दश्यां द्विजोत्त-  
म अनंतं पूजयेद्भक्त्या दानं दद्याच्च शक्तित इति पुराणांतरोक्तेः साविद्धाधिकं किंचिन्मा-  
त्रनिर्गमने परे द्युरेव चतुर्दश्युदये किंचिदिति नागरखंडोक्तेः प्रसंगादिदमप्युक्तम् इति  
भाद्रपदकृत्यम् अथाश्विनकृत्यम् तत्र कृष्णप्रतिपदमारभ्य शुक्लप्रतिपदावधिश्चा-  
ष्टकालः तदुक्तं नागरखंडे नभस्यस्यापरे पक्षे तिथिषोडशकस्तु यः कन्यागतान्वि-  
तश्चेत्स्यात्सकालः श्राद्धकर्मणीत्यत्रासंदिग्धसंदिग्धवचनं नभस्यस्य इति श्रमांतर-  
मासेन तिथिषोडशकस्तु देवलेन स्पष्टतया उक्तः अहःषोडशकीयस्तु शुक्लप्रतिपदा-  
सह चंद्रक्षयाविशेषेण सापि दशार्त्तिकास्मृतेति स आहो नित्यः आषाढ्याः पंचमेप

ब्र.नि.

४५



क्षेयः श्राद्धं न करिष्यति शाकेनापि दरिद्रोऽपि सौत्यजत्वमुपेक्ष्यति आसनं शयनं भोज्यं  
 स्पर्शनं भाषणं तथा तेन श्राद्धं करिष्यति ये ते पापतरानरा इति नागरखंडोक्तेः यत्र श्राद्धं  
 निषेधस्तच्छ्रीमन्नारदश्चाह ननंदास्तु भृगोर्वरिरोहिण्यांच त्रिजन्मसु रेवत्यांच मघा  
 यांच कुर्यादापरपक्षिकमिति नन्दाः प्रतिपत्त्युक्तादशयः त्रिजन्मान्याद्यदशम एकोनविं  
 शतिनक्षत्राणि ननु धनाढ्यश्चेन्निषेधतिथौ त्यक्त्वा विहितं श्राद्धं कुर्यात्तित्र धनहीन  
 स्य कागतिरिति चेदुच्यते यो वै श्राद्धं नरः कुर्यादेकस्मिन्नपि वासरे तस्य संवत्सरं या  
 वत्तृप्ताः स्युः पितरो ध्रुवमिति नागरखंडोक्तेस्तन्निस्तारः नियमस्तत्रैव आषाढ्याः पं  
 चमे पक्षे कन्यासंस्थे दिवाकरे मृताहनिपितुर्यो वै श्राद्धं दास्यति मानवः तस्य संवत्स  
 रं यावत्संतुष्टाः पितरो ध्रुवमिति तथा कात्यायनः यातिथिर्यस्य तातस्य मृताहेतुप्रव  
 र्तते सातिथिः पितृपक्षे तु पूजनीया प्रयत्नत इति ननु यस्य पंचम्यवधौ पितुर्मृता-  
 हनिकन्यासंक्रमश्चेत्पष्ट्यां सप्तम्यां वा तदा सकिं करोति तदुच्यते आषाढीमवधिं कृ



निकी

४६

त्वायः स्यात्सक्षस्तुपंचमः श्राद्धंतत्र प्रकुर्वीत कन्यागच्छतुवानवा इति नागररवंडोक्तेः  
किंच विवाहे विहिते मासांस्त्यजेयुर्द्वादशावधि सपिंडाः पिंडनिर्वपणं मौंजीबंधेषु देवहि  
इति ज्योतिःपराशरेणोक्तम् तस्यापवादः स्मृतिसंग्रहे महालये गयाश्राद्धे मातापित्रोर्मृ  
तेहनि यस्य कस्यापि मर्त्यस्य सपिंडीकरणं तथा कृतोद्वाहोपिकुर्वीत पिंडनिर्वपणं सुत  
इति तत्र पिंडदानेऽधिकारिणो हेमाद्रौ उपाध्यायगुरुश्च श्रुपितृव्याचार्यमातुलाः श्व  
शुरभ्रातृ तत्पुत्रभ्रुत्विगृशिष्यास्तपोषकाः भगिनी स्वामिदुहितृजामातृभगिनी सुताः  
पितरौ पितृपत्नीनां पितुर्मतिश्च यास्वसा सखिद्रव्यादशिष्यास्तास्तीर्थैर्वैव महालये  
एकोद्दिष्टविधानेन पूजनीयाः प्रयत्नत इति विरक्तानां तु श्राद्धकरणे द्वादश्यामेव निय  
मः तच्चोक्तं पृथ्वीचंद्रोदये यतीनां च वनस्थानां वैष्णवानां विशेषतः द्वादश्यां विहितं  
श्राद्धं कृष्णपक्षे विशेषत इति वैष्णवानां त्वयं विवेकः यदा श्रद्धैकादशी तदा द्वादश्यां श्रा  
द्धं यद्येकादशी विद्वातदात्रयोदश्यां श्राद्धं कर्तव्यं ननु अद्य प्रभृतियः श्राद्धं त्रयोद-

व्रति

४६



श्यांकरिष्यति कन्यासंस्थेसहस्रांशौतस्यस्याद्वंशसंक्षय इति नागरखंडोक्तेस्तत्र-  
 श्राद्धेऽप्राप्ते किं कर्तव्यमिति चेदुच्यते तत्रैव अतः श्राद्धं विना देयं तद्दिने मधुपायसम्  
 वैष्णवेभ्यः सुविप्रेभ्यः पितॄणां तुष्टये नृप इति किंच मुंडनं पिंडदानं च प्रेतकर्म च सर्व-  
 शः न जीवत्पितृकः कुर्याद्दुर्विणीपतिरेव चेति दक्षोक्तेर्जीवत्पितृकस्य सर्वश्राद्धेषु नि-  
 षेधे प्राप्ते विधिं दर्शयति निर्णयामृते अन्वष्टक्ये गयाप्राप्तौ सत्यां यच्च मृते हनि मा-  
 तुः श्राद्धं सुतः कुर्यात्पितर्यपि च जीवति इति अत्र तु नवम्यां नियमः तत्रैव सर्वासाम-  
 पि मातॄणां श्राद्धं कन्यागते रवी नवम्यां हि प्रदातव्यं ब्रह्मलब्धवराहिता इति मातृश्रा-  
 द्देस्त्रीभोजनस्यावश्यकता तदुक्तं मार्कंडेये मातुः श्राद्धे तु संप्राप्ते ब्राह्मणैः सह भो-  
 जनम् सुवासिन्यै प्रदातव्यमिति शातातपो ब्रवीदिति तत्र षष्ठ्यां भौमवाररोहिणी  
 नक्षत्रयोर्योगे कपिलाषष्ठी सोक्ता वाराहे नभस्य कृष्णपक्षे तुरोहिणीया तु भूसुतैः

१ ब्रह्मपुराणे मार्गशीर्षे च पौषे च माघे प्रौष्ठे च फाल्गुने कृष्णपक्षेषु पूर्वैद्युरन्वष्टक्यं तथाष्टमी.



निर्क

४७

युताषष्ठीपुराणज्ञैः कपिलापरिकीर्तिता व्रतोपवासनियमैर्भास्करंतत्र पूजयेत् कपिलांच  
द्विजाग्र्यायदत्त्वाक्रतुफलं लभेदिति तत्र त्रयोदश्यां यदा गजच्छाया योगस्तदा तत्र-  
शाङ्ककर्तव्यं आषाढ्याः पंचमेषक्षे गयामध्याष्टमी स्मृता त्रयोदशी गजच्छाया ग-  
या तुल्ये तु पैत्रके इति ब्रह्मांडोक्तेः गजच्छाया योगस्तु ब्राह्मोभिहितः योगे मद्या त्रयोद-  
श्या गजच्छाया सुसंज्ञकः भवेन्मघायां संस्थे च शशिन्यर्के करे स्थित इति इदं पक्षकृत्यं  
प्रसंगादुक्तं तत्र शुक्लसप्तम्यां मूलनक्षत्रे सरस्वती स्थापनमुक्तं देवीपुराणे मूलेषु  
स्थापनं देव्याः पूर्वाषाढास पूजनं उत्तरास्रवलिंदद्याच्छ्रवणेन विसर्जयेत् इति रुद्रया  
मले च मूलत्रयोदशे सराधीश पूजनीया सरस्वती पूजयेत्प्रत्यहं देवीं यावद्द्वैष्णवमृक्षकं  
नाध्यापयेन्न चलिखेन्नाधीयीत कदाचन पुस्तकस्थापितां देवीं विद्याकामो द्विजोत्तम इ  
ति प्रसंगादिदमप्युक्तम् तत्र शुक्लदशम्यां विजयोत्सवः विजयायां दशम्यां च सुहूर्तवि  
जयाभिधे श्रवणर्क्षे च राजेंद्रप्रस्थानं विजयप्रदमिति गर्गोक्तेः अत्रैकादशसुहूर्तवि

ब्र. नि.

४७



जयाभिधः सचज्योतिःशास्त्रेप्रसिद्धः किंच यदापरेद्युःकेवलादशमीकिंचिद्विद्विगतात  
दापराजितापूजनंपूर्वेद्युरेवप्राप्तंश्रीभगवदुत्सवस्तुपरेद्युरेव तदुक्तंस्मृतुना पूर्ववि  
द्वैवकर्तव्यादशम्यांपूजयेच्छमीम् परविद्वैवकर्तव्याअभ्यंगादिमहोत्सवे इति अत्रा  
दिशब्दोराजाभिषेकादिपरः इषस्यदशमींशुक्लांपूर्वविद्वानकारयेत् श्रवणोनापिसं  
युक्तांराजांपदाभिषेचने इतिपुराणसमुच्चयोक्तेः प्रसंगादिदमप्युक्तं तत्रविशेषकृत्य  
मस्माकंश्रीकुमाराभ्राहुः विजयादशमींज्ञात्वारामलीलानुसारिणम् आश्विनस्य  
सितेपक्षेसीमातिक्रमणोत्सवमिति तथाश्रीमदाचार्याभ्राहुः श्रीरामंरथमारोप्य-  
सर्वानुकरणैःसह समतिक्रामयेद्रामंस्वसीमानंविधानतः रावणादिविजयायसी  
तालक्ष्मणसंयुतं रामलीलांसमुद्दिश्यरावणादिवधादिकमिति तत्रपूर्णिमायांरासो  
त्सवःकार्यः आश्विनशुक्लपूर्णिमामधिकृत्यनारदीयपुराणोऽभिहितः यःकुर्याद्वाह्म  
णश्चेष्टुरासक्रीडामहोत्सवम् तस्यचित्तेपरांभक्तियावदिंद्रं प्रयच्छति साविद्धाधिके



निके

४८

तुपरेद्युरेव भूतविद्वानकर्तव्यादर्शपूर्णकिदाचन इति ब्रह्मवैवर्तकेः पूर्वविद्धदिनेदत्तं  
यत्किंचन पूजनं च वै नैव गृणहातिवैकुण्ठः पूजांतद्दिनसंभवामिति नारदीयोक्तेष्व उदये-  
या कलामात्रासाव्याप्त्यखिलं दिनमित्यादि रासकर्तव्यतायाविधिं दर्शयति बृहद्गीतमी-  
ये श्रीगीतमउवाच वंदेहं श्रीगुरुं देवं रासकेलिस्वरूपिणं सरवीरूपधरं विज्ञं राधाकृष्णा-  
त्मकं विभुम् आदावाच मनं कार्यं प्राणायामं ततः परम् प्रतिज्ञातं मनोवाग्भिर्महत्सं-  
गसमाश्रितः सावधानं मनः कृत्वा कारयेद्विधिसंयुतम् राधाकृष्णाद्यवेषं च प्रतिष्ठां  
कारयेत्स्वयं रासस्थलं प्रतिष्ठेयं मया कर्तुं नियुज्यते श्रीकृष्णारमणार्थयिराधया-  
सह तद्रतेः रासाढ्यौ राधिकाकृष्णौ रसरूपौ रसात्मकौ रासक्रीडाप्रियो पूर्णौ स्वी-  
कारं कुरु तं नु मे अथ श्रीरासक्रीडामंत्रस्य मुग्धानारदऋषिर्गायत्री छंदः ॐ क्लीं सा  
क्षान्मन्मथबीजं प्रेमाध्वोद्भवस्वाहाशक्तिः श्रीराधाकृष्णो देवो रासक्रीडाया परस्प-  
रानंदप्राप्त्यर्थे जपे विनियोगः ॐ क्लीं अंगुष्ठाभ्यां नमः ॐ रासतर्जनीभ्यां नमः ॐ रास

ब्र. नि.

४८



मध्यमाभ्यांनमः ॐ विलासिन्यौ अनामिकाभ्यांनमः ॐ श्रीराधाकृष्णौ कनिष्ठिका-  
भ्यांनमः ॐ स्वाहा करतलकरपृष्ठाभ्यांनमः ॐ क्लीहृदयायनमः ॐ रासशिरसे  
स्वाहा ॐ रासशिरस्वायैवषट् ॐ विलासिन्यौ नेत्रत्रयायवौषट् ॐ श्रीराधाकृष्णौ क  
वचायहं ॐ स्वाहा अस्त्रायफट् अथ ध्यानं ध्येयं वृंदावनं रम्यं द्रुममंडलमंडितम्  
द्विजालिकुलसन्नादिफलितं पुष्पिपत्रितम् लसन्मणिमयी भूमिजाबूनदपरिष्कृतं  
कंकणाकारकालिंदीहंसपद्मादिसंकुलं तन्मध्ये मंडलं स्रष्टु योजनत्रयवर्तुलम् त  
न्मध्ये षोडशदलं पद्मं तदुपरि स्थितौ किशोरी गौरश्यामांगौ कोटिकंदर्पमोहनौ रा  
धाकृष्णावितिख्यातौ वेणुवीणान्वितौ नुमः मुख्याष्टसखिभिर्युक्तौ गोपिकाशतयू  
थपौ राधाकृष्णावहं वंदे रासमंडलमध्यगौ प्रियलोक रसोदिव्यंगो लोकारव्यं पदं  
त्विह गच्छेति हरि क्रीडार्थं वृंदारण्यं नमाम्यहम् मंडनं समहत्सौ मयंसखियूथायु  
तान्वितम् वृंदादेवि नमस्तेस्तु इहा गच्छ समंपदम् राधाकृष्णाविलासार्थमागच्छ



निके  
४९

रविजासरित् मन्मथेमन्मथौसाक्षात्केलिरूपोरतिप्रियो राधाकृष्णावहंवंदेरासक्रीडा  
सखावुभौ नमःशशांकदेवायनिर्मलोदुगणायच उदितेहिस्क्रीडार्थेराधाहयोर्यदृ-  
च्छया यजेद्वस्त्रसूषाभ्यामंडलेस्मिन्प्रतिष्ठितम् बर्हिपीडंचवेणुंचकृष्णाक्रीडोचितं-  
भवम् चंदनंवंदनंपुष्पंबहुधाभक्षसंचयम् तांबूलंसुगुग्धंचयश्चान्यदुपचारकम्  
धूपदीपार्तिकायुक्तंमूलमंत्रैर्चयेद्बुधः एवंरासेयजेत्सत्यंराधाकृष्णात्मकोभवेत् यत्र  
यत्रस्थितिर्यस्यरासक्रीडावलोकने तत्रतत्रसुरवेस्थित्वादासीभूत्वाविलोकयेत् ना  
नारूपाणिवाद्यानिवादकागायकास्तथा राधाहयौर्विलासार्थेसानुकूलाभविष्यथ  
तत्तदाबिलिरवेत्सुष्टंमंडलंकमलाकृति दलैःषोडशाभिर्युक्तंकर्णिकाकेशरान्वितम्  
पत्रैपत्रैलिरवेत्सरव्याआधायापूर्ववत्क्रमात् तत्सरवीतत्समीपस्थेपत्रेकृत्वाप्रदक्षि  
णम् मुख्यपत्रेसरवीमुख्यासमीपेत्रसमीपगा एवंषोडशाभिःपत्रैर्लेख्याःसरव्यद  
सहानुगाः देवादक्षिणतःपूर्वेस्वगुरुंस्थापयेत्सुधीः राधाकृष्णात्मकंश्रीमान् राधा

ब्र. नि.

४९



कृष्णस्वरूपिणम् प्रेमतत्त्वमयं कृष्णं हेयरागविवर्जितम् सरवीरूपधरं भूत्वा गुरुं रासे-  
विलोकयेत् तथा भूतात्मनो रूपं तत्कृपाप्रापितो भवत् अनन्यसाधनैर्लभ्यः प्रवेशो रा-  
समंडले तस्मात्सर्वात्मना सेव्यः श्रीगुरुस्तत्पदेऽप्युभिः विना ईदृग्विधां दीक्षां प्रसादा-  
त्सद्गुरोर्विना विना ईदृग्विधैर्धर्मैः कथमीदृग्विधो भवेत् तस्मान्न त्वागुरोः पादौ हृदि  
रूपं विचिंतयेत् वचसा तद्गुणान्गायन् मंडलं स्थापयेत् पुनः तन्मध्ये राधिका कृष्णौ  
गौरश्यामौ कृष्णशोभनौ गुरुं च दक्षिणे पार्श्वे पूर्वे च ललितां सरवीं विशाखां दक्षिणे  
पूर्वे दक्षिणे चंपकीलताम् दक्षिणे पश्चिमे चित्रां तुंगविद्यां तु पश्चिमे पश्चिमोत्तरयोः  
स्थाप्यामिदुलेखां कृष्णशोभनाम् उत्तरे रंगदेवी स्यादष्टमी शुक्लदेविकान् उत्तरे द्रविशा-  
यां च राजतीं सहसोविकाम् इत्यष्टौ च सरवीं मुख्यास्तस्यां तस्यां सरवीं स्तथा प्रस-  
न्ना स्याः प्रपश्यंत्यः भ्राजत्यः सर्वतो दिशाम् वृंदाद्यान्याः सरवीः सर्वाः स्थापयेत् तत्समीप-  
तः स्वाधिकाराः सरवीं मुख्यास्ततो पूज्याः पृथक् पृथक् एवं तन्नामभिः सर्वपूज्यं गूथ



निके  
५०

सहस्रकं सर्वतोमंडलेस्थाप्यंमध्ये श्रीराधिकाहरी कोटिकंदर्पलावण्यौलावण्यामृतमे  
दुरौ पीतारुणलसद्वस्त्रौश्यामगौरांगदंपती शिखिपिच्छलसन्मौल्यौमुक्तावलिलस-  
च्छिरवौ वस्त्राभरणवेषाभ्यांरेजेमंडलमध्यगौ नानाकेलिकलाकांक्षाकांक्षितौ प्रेय  
सीप्रियो हासयंतौलसदंतपंक्तावन्योन्यवीक्षणौ अन्योन्यरसमाध्वीकमदितौ हरि  
राधिका आरभत्यौ महारासीनृत्यवाद्यप्रहर्षितौ नानाकामकलामूर्तिस्फूर्तिमद्भूत-  
तालयोः मुमुहुर्देवतादेव्यः पन्नगाः पन्नगेश्वराः मुनयः सिद्धगंधर्वामनुष्याः पशुपक्षि  
णाः भूमिरुहाः लताकांडाः सरिच्छैलेन्द्रवीरुधाः चित्रायतभवत्सर्वाः स्वात्मानं नैव स  
स्मरुः गोपियूथावृतः साक्षाद्भगवान् नराधिकापतिः क्रीडंतंराधिकासार्द्धं प्रतिगोपिस्व  
रूपधृक् महदानंदनिष्णाता कल्पोयमशरच्छपां नविदुः केलिलोलांगाः काहं कगिरि  
विग्रहः विगलन्कबरिकाः स्वर्णिः श्लथद्रूषणवासस परमानंदसंहृष्टाः सहस्रव्यो  
त्सुकाश्चयाः एवं सद्भिः प्रकर्तव्यं रासस्थलप्रतिष्ठितम् सर्वदामनसाधार्यं राधासरव्ये

ब्र. नि.

५०



प्सुभिर्जनैः य एवं पठते सौम्य त्रिसंध्यं नित्यमेव हि अंबरीषजनः सोपिराधिका सरव्यमाप्नु-  
 यात् य एवं श्रूयते पुण्यं राधा केलिकलामृतं सयाति परमं स्थानं यत्र श्रीराधिकाहरी अ-  
 नेन मनुनाराजन् संस्कृतः स्त्रीपुमानपि तस्य भवति तद्रूपं यद्रूपं रासमंडले य एवं केलि-  
 मधुरं दृश्यते वानुमोदते सपुमान्सर्वसंपद्भिः कृष्णसान्निध्यमाप्नुयात् य एवं राधिका-  
 केलिं श्रुत्वा कलिमलापहाम् निंदति जारजाये वै सत्यं सत्यं नृपोत्तम य एवं कुरुते राजन्-  
 राधाकृष्णमहोत्सवम् ससत्यं राधिकाकृष्णकेलिदर्शी भविष्यति कृष्णक्रीडान्वि-  
 तां लीलां यः करोति नृपोत्तम सयाति परमाख्यानं स्थानं द्रष्टुं नुमोदक इति ग्रंथां-  
 ते मंगलं दर्शयति गोपालं बल्लवीं वंदे नित्यं रासरसोत्सुकम् राधां कृष्णात्मिकां कृष्ण-  
 राधात्मकमनुत्तमम् १ नाहं विप्रो न भूपो न कृषिरतजनी नापि शूद्रो वरश्च नाहं वर्णगि-  
 हस्थो विपि न हितरतिः कर्महारी यतिर्वा नाहं शैवो न शाक्तो न च गणपतिः सूर्यकी-  
 र्त्याधिकारी किंतु श्रीपंकजांघ्रेः परमस्वरुपनिधेः कृष्णचंद्रस्य दासः २ सधियः क्षम्य



निर्दि

५१

तांसंतोममधार्ष्ट्यैकपालवः संग्रहः स्वप्रबोधार्थैकतो नानानिबन्धतः ३ इति श्री  
मत्परमवैष्णवाचार्यश्रीमन्निंबादित्यमतानुयायिश्रीमत्तुलारामाभिधाविदितचर  
णचिंतकेन धनीरामेण कृतायां नैब्यव्रतसिद्धांतज्योत्स्नायां द्वादशमासव्रतोत्सव-  
विशेषविधिर्नाम द्वितीयोऽल्लासः २ ७ समाप्तोऽयं ग्रंथः ७  
मंत्रप्रवर्तकत्वं यामले नारायणमुरवांभोजान्मंत्रस्त्वष्टादशाक्षरः आविर्भूतः कुमारै  
स्तुगृहीत्वानारदाय च उपदिष्टः स्वशिष्याय श्रीनिंबाकार्यतेन हि सनत्कुमारागमे  
भगवान् मद्यागं मानसं चादौ कुमारैभ्यो ददाऽवहं तैः स्वशिष्यप्रशिष्येभ्यश्चैति  
ह्येन प्रवर्तितः केवलं वेदमाश्रित्य कः करोति विनिर्णयं बलवान् लौकिको वेदाहो-  
काचारं तु कस्त्यजेत् केवलं शास्त्रमाश्रित्य न कर्तव्यो विनिर्णयः युक्तिहीनविचा-  
रे तु धर्महानिः प्रजायते ७ ग्रंथश्लोकसंख्या १३०० ७

ब्र. नि.

५१



श्रीमद्देवमार्गप्रतिष्ठापनाचार्यपुष्करपीठस्थश्रीमन्निम्बार्कचार्यश्रीघनश्यामशरणदेवाज्ञया तच्छिष्येण भगीरथात्मज-  
हरिप्रसादेन मोहमय्यारव्यपत्तने जगदीश्वरारव्यशिलायंत्रालये अंकयित्वा प्रसिद्धिं नीतः । संवत् १९४६.

यह पुस्तक श्रीसलेमाबादमें रहनेवाले श्रीराधामाधवजीके पूजारी वैष्णव श्रीबलदेवदासजी इन्होंने हमकूं दिया सो सर्व  
वैष्णवलोकोंके उपयोगार्थ छपायके प्रसिद्ध किया है. संवत् १९४६.

सन १८६७ का आक्ट २५ प्रमाणों सरकारमें रजिस्टर करके इस पुस्तकका हक हरिप्रसाद भगीरथजीने अपना रखा है.

### पुस्तक मिलनेका ठिकाणा:-

मुंबई- कालकादेवीरोड, हरिप्रसाद भगीरथजी पुस्तकालय.

कानपूर- हनुमानदास वृजवल्लभकी पुस्तकालय, चौक कोतवालीके पास.



इति श्री निंबार्क व्रत निर्णयः समाप्तः



[OrderDescription]  
,CREATED=26.11.19 15:56  
,TRANSFERRED=2019/11/26 at 16:09:56  
,PAGES=109  
,TYPE=STD  
,NAME=S0002174  
,Book Name=M-383-NIMBAK VRATKATHA  
,ORDER\_TEXT=  
,[PAGELIST]  
,FILE1=00000001.TIF  
,FILE2=00000002.TIF  
,FILE3=00000003.TIF  
,FILE4=00000004.TIF  
,FILE5=00000005.TIF  
,FILE6=00000006.TIF  
,FILE7=00000007.TIF  
,FILE8=00000008.TIF  
,FILE9=00000009.TIF  
,FILE10=00000010.TIF  
,FILE11=00000011.TIF



FILE12=00000012.TIF  
,FILE13=00000013.TIF  
,FILE14=00000014.TIF  
,FILE15=00000015.TIF  
,FILE16=00000016.TIF  
,FILE17=00000017.TIF  
,FILE18=00000018.TIF  
,FILE19=00000019.TIF  
,FILE20=00000020.TIF  
,FILE21=00000021.TIF  
,FILE22=00000022.TIF  
,FILE23=00000023.TIF  
,FILE24=00000024.TIF  
,FILE25=00000025.TIF  
,FILE26=00000026.TIF  
,FILE27=00000027.TIF  
,FILE28=00000028.TIF  
,FILE29=00000029.TIF  
,FILE30=00000030.TIF  
,FILE31=00000031.TIF



FILE32=00000032.TIF  
,FILE33=00000033.TIF  
,FILE34=00000034.TIF  
,FILE35=00000035.TIF  
,FILE36=00000036.TIF  
,FILE37=00000037.TIF  
,FILE38=00000038.TIF  
,FILE39=00000039.TIF  
,FILE40=00000040.TIF  
,FILE41=00000041.TIF  
,FILE42=00000042.TIF  
,FILE43=00000043.TIF  
,FILE44=00000044.TIF  
,FILE45=00000045.TIF  
,FILE46=00000046.TIF  
,FILE47=00000047.TIF  
,FILE48=00000048.TIF  
,FILE49=00000049.TIF  
,FILE50=00000050.TIF  
,FILE51=00000051.TIF



FILE52=00000052.TIF  
,FILE53=00000053.TIF  
,FILE54=00000054.TIF  
,FILE55=00000055.TIF  
,FILE56=00000056.TIF  
,FILE57=00000057.TIF  
,FILE58=00000058.TIF  
,FILE59=00000059.TIF  
,FILE60=00000060.TIF  
,FILE61=00000061.TIF  
,FILE62=00000062.TIF  
,FILE63=00000063.TIF  
,FILE64=00000064.TIF  
,FILE65=00000065.TIF  
,FILE66=00000066.TIF  
,FILE67=00000067.TIF  
,FILE68=00000068.TIF  
,FILE69=00000069.TIF  
,FILE70=00000070.TIF  
,FILE71=00000071.TIF



FILE72=00000072.TIF  
,FILE73=00000073.TIF  
,FILE74=00000074.TIF  
,FILE75=00000075.TIF  
,FILE76=00000076.TIF  
,FILE77=00000077.TIF  
,FILE78=00000078.TIF  
,FILE79=00000079.TIF  
,FILE80=00000080.TIF  
,FILE81=00000081.TIF  
,FILE82=00000082.TIF  
,FILE83=00000083.TIF  
,FILE84=00000084.TIF  
,FILE85=00000085.TIF  
,FILE86=00000086.TIF  
,FILE87=00000087.TIF  
,FILE88=00000088.TIF  
,FILE89=00000089.TIF  
,FILE90=00000090.TIF  
,FILE91=00000091.TIF



FILE92=00000092.TIF  
,FILE93=00000093.TIF  
,FILE94=00000094.TIF  
,FILE95=00000095.TIF  
,FILE96=00000096.TIF  
,FILE97=00000097.TIF  
,FILE98=00000098.TIF  
,FILE99=00000099.TIF  
,FILE100=00000100.TIF  
,FILE101=00000101.TIF  
,FILE102=00000102.TIF  
,FILE103=00000103.TIF  
,FILE104=00000104.TIF  
,FILE105=00000105.TIF  
,FILE106=00000106.TIF  
,FILE107=00000107.TIF  
,FILE108=00000108.TIF  
,FILE109=00000109.TIF  
,